

آز مائشى اشاعت



# آخلاقىيات

تئين ڪلاس لاء

سند تىكىست بُك بوردى، چام شورو

سڀئي حق ۽ واسطا سند ٿيڪست بُك بورڊ ڄام شورو وٽ محفوظ آهن.

سند ٿيڪست بُك بورڊ ڄام شورو

صوبائي محڪم تعليم و خواندگي ، حڪومت سند

سند حڪومت جي تعليم ۽ خواندگي، واري ڪاتي جي مراسلي

نمبر 18/910/3-SELG (III-G) SO، موئرخ: 24 جنوري 2020 موجب

سند صوبي جي اسڪولن لاءِ أخلاقيات جو واحد درسي ڪتاب

تيار ڪندڙ:

منظور ٿيل:

مراسلے نمبر:

دايريكٽوريٽ آف ڪريكيولم، اسيسمينٽ اينڊ ريسِرج، سند ڄامشورو

جي نصابي ڪتابن جي جائزی واري صوبائي ڪاميٽي جو چڪاسيٽ.

نگران اعلیٰ: آغا سهيل احمد (چيئرمين، سند ٿيڪست بُك بورڊ)

نگران:

عبد الباقي ادریس السندي

ليڪ: ☆ پونجراج ڪيسراڻي ☆ نياز احمد راچپر

☆ داڪٽ محمد انس راچپر

صوبائي جائزه ڪميٽي

☆ اي ايل جگرو ☆ محترمہ سلمہ لغاری ☆ گنيش مل - اين - آسنائي

☆ نارائڻ داس آسنائي ☆ نديم رياض ديوب ☆ داڪٽ چمن منشا

ڪمپوزنگ ۽ لي آؤت ڊيزائيننگ: ☆ دانش ٻېر ☆ نور محمد سميجو

چپيندڙ:

# فهرست

| عنوان                               | صفحو |
|-------------------------------------|------|
| باب پهريون: قديم مذهبن جو تعارف     | 1    |
| • فطرت جي پوچا                      | 2    |
| • روح پرستي ۽ جادو                  | 7    |
| باب ٻيو: سماجي ۽ اخلاقي قدر         | 12   |
| • اخلاقي قدرن جي اهميت              | 13   |
| • مذهب ۽ اخلاقيات جي وچ ۾ تعلق      | 15   |
| • اخلاقي قدر                        | 18   |
| • انسانن لاءِ احترام                | 23   |
| • خود احترامي                       | 28   |
| • علم جي اهميت ۽ ان جو ڪردار تي اثر | 33   |
| • پنهنجو خيال رکڻ                   | 37   |
| • صفائي ۽ صحت جي اصولن جو علم       | 41   |
| • ماحوليياتي صفائي                  | 46   |
| باب ٿيون : شخصيتون                  | 51   |
| • حضرت ابراهيم عليه السلام          | 52   |
| ◊ نبيء جي معني                      | 53   |
| ◊ حضرت ابراهيم عليه السلام جي ولادت | 53   |
| ◊ هجرت                              | 53   |
| ◊ معجزا                             | 53   |
| ◊ پُت جي قرباني                     | 54   |



## قدیم مذہب نو تعارف



مالکِ حقیقی انسان کی اخلاقیات ۽ بندگی ۽ جی تعلیم ڏنی. پر اڳتی هلي ماڻهن پنهنجي پنهنجي سوچ مطابق نوان نوان مذهب اختیار کیا ۽ جنهن به شيء مان کین ڪو فائدو ٿي پهتو تنهن کي پنهنجو ديوی يا ديوتا ٿي مڃیائون، خاص طور تي فطرت جي مظہرن جھڙوڪ: سج، چنب، وطن، ٻوٽن، جانورن ۽ قدرتی شين ۽ منظرن جي پوچا ڪري هو نه صرف انهن کي خوش ڪرڻ جي ڪوشش ڪندا هئا بلڪے ان سان پنهنجي دلي سکون جو بندوبست به ڪندا هئا. هر مذهب وٽ پنهنجي پوئلڳن کي سمجھائڻ لاءِ ديوی ديوتا، پوچا پاڻ، خاص علامتن توڙي فرضي ڪھاڻين جو جدا جدا تصور هو، جنهن سان هو انهن کي پنهنجي مذهب ڏانهن قائل ڪندا هئا.

هن باب ۾ ”فترت جي پوچا“ ۽ ”روح پرستي ۽ جادو“ جي سبقن تحت آسماني ديوی/ديوتا، زميني ديوی/ديوتا، ديو مالائي قصن ڪھاڻين، ڏندڪتائين، جادو، روح پرستي ۽ اشياء پرستي وغيره بابت معلومات ڏنی وئي آهي.

# فطرت جي پوچا

## سکیا جی حاصلات

هن سبق پڙهڻ کان پوءِ شاگردن ۽ شاگرديائين مان اميد رکجي ٿي ته اهي:

- فطرت جي مظہرن جي پوچا پاڻ ۽ اخلاقیات جي باري ۾ ڄائي سکھندا.
- مختصر ڪھائيں ذريعي انسان ۽ فطرت (زمیني ۽ آسماني ديوتائن) جو فرق ڄائي سکھندا.
- آسماني ۽ زميني ديوسي/ديوتائن جي پوچا پاڻ جي منظرڪشي ڪري سکھندا.
- خاکن ۽ تصویرن جي ذريعي آسماني ۽ زميني ديوسي/ديوتائن جو فرق واضح ڪري سکھندا.
- دنيا جي پراڻين تهذيبن جهڙوڪ: يوناني، بابلی، مصری ۽ سنڌي تهذيبن جي باري ۾ ديو مالائي قصا يا ڏندڪتاون بيان ڪري سکھندا.

ٿر ۽ ناري پت جي ڪسٽ تي آباد هڪ ڳوڻ ۾ هڪ سُکيو ستابو ڪتب رهندو هو. هن ڪتب جو سربراهه، راج جو چڱو مڙس هو. سندس سخاوت، ڏاهپ ۽ مهمان نوازي هندتین ماڳين مشهور هئي. هو هر روز رات جو ڪتب جي ٻارن کي نصيحت ڀريا ٺكتا ۽ دلچسپ قصا ۽ ڪھائيون ٻڌائيendo هو. جن جي ٻڌڻ سان ٻارن کي ڏadio مزو ايندو هو ۽ سندن ڄاڻ ۽ سمجھداري ۾ اضافو ٿيندو هو.

هڪڙي رات ڏادي پنهنجن پوتن کي آڳاتي زمانی جي هڪ دلچسپ ڪھائي بدائي:

پيارا ٻارو! هي ان زمانی جي ڳالهه آهي، جڏهن هن ڏرتی جي گولي تي انسانن جو انگ تمام ٿورڙو هو. اهي قدرتی ماحول ۾ ڪکاوان جهوپڙا ٺاهي نندن ڪتبن جي صورت ۾ رهندا هئا. انهن باهه ٻارڻ ۽ ڪاڏو پچائي کائڻ سکي ورتو هو. ان زمانی ۾ ٿن پاتين تي مشتمل هڪ ڪتب ڪنهن جهنگل جي پرسان رهندو هو، مرد جو نالو ڦوڳ، عورت جو نالو ڦوڳيسى ۽ ننڍڙي ٻار جو نالو هولو هو. هڪ ڏينهن هولو سخت بيمار ٿي پيو. هولوءِ جي بيماري جي ڪري سندس ماء ۽ پيءِ ڏاڍا پريشان رهندما هئا. انهن کي هولوءِ جي بيماري جو ڪو علاج ڪونه ٿي سُجهيو. هڪ رات جو ڦوڳ جي دماغ ۾ اهو خيال آيو ته جهوپڙي جي سامهون بيثل وڻ جي پن کي صاف پائيءِ ۾ باهه تي ڪاڙهي هولوءِ کي پيارجي ته مَن ڪو افاقو ٿي پئي! صبح جو

ڦوڳ اُن وٺ جا پن پتي باهه تي  
پاڻي هر ڪاڙهي، نهيل ڪاڙهو  
ڪجهه ٿدو ڪري هولوءَ کي  
پياريو ته هُو نوبنو ٿي ويو.  
هائڻي ڦوڳ ۽ ڦوڳيسيءَ، هولوءَ  
سان خوش گذارڻ لڳا. کين  
انهي وٺ تي ويساهه ٿي ويو. ته  
”انهي وٺ هر ضرور ڪو روح  
آهي جنهن اسان جي بچڙي کي  
ٺيک ڪيو آهي“، پنهي گڏجي



چيو. پوءِ انهن اُن وٺ جي پوچا ڪرڻ شروع ڪري ڏني، جيڪا اڄ به جاري آهي.  
اهڙيءَ ريت انهيءَ اوائليءَ دئر جي انسان فطرت جي هر انهيءَ مظهر (جنهن  
سان انهن کي فائدو ٿيو ٿي) جي پوچا ڪرڻ شروع ڪري ڏني، انهن سنج، چند، تارن  
۽ گرhen کي آسماني ديوتا ڪري ۽ جبلن، دريان، هوا، پاڻي ۽ ڏرتيءَ کي زميني  
ديوي ۽ ديوتا ڪري پوچڻ شروع ڪيو. دنيا جي قديم مذهبن جي اها ابتدائي  
صورت هئي.

ڪجهه صديون گذرڻ کان پوءِ انسان ڪجهه بهتر گهر اڏي ڳونن هر رهڻ لڳا،  
انهي دئر هر گھٺا ماڻهو دريان جي ڪنارن لڳ وسنديون ناهي گڏجي رهندادهئا.  
دجله ۽ فرات ندين جي ڪنارن جي پرسان بابل (ميسوپوتيميا) هر، نيل ندي جي  
ڪنارن تي مصر هر، سندوندي جي ڪناري تي موئن جو دڙو ۽ يونان هر رهندڙ  
ماڻهن هر ڪيئي خiali ۽ بي وجود آسماني ۽ زميني ديوسي ديوتائين جون ڏندكتائون  
مشهور هيون، آهي انهن ديومالائي ڪردارن جي پوچا ڪندا هئا.

بابلي تهذيب جا مشهور ديوسي ديوتائون آنانا، اشتري ۽ سائبيلي هئا. مصرى  
تهذيب جا مشهور ديوسي ديوتائون نت، جبيب ۽ آسما ديوسي هئا سند جي موئن جي  
دڙي جي تهذيب هر ڏڳي، لجاگوري ۽ ڏرتيءَ ماتا کي ديوسي ديوتا ڪري پوچيو ويندو  
هو. يوناني تهذيب هر زيورس، هيرا، اطلس ۽ اينموئي نالي ديوسي ۽ ديوتائن جي  
پوچا ڪئي ويندي هئي. متين تهذيبن جا ماڻهو متئي ڏنل آسماني ۽ زميني ديوسي  
ديوتائن ۽ ديومالائي ڪردارن کان پنهنجي جان ۽ مال جي تحفظ، بيمارين ۽ ڏكن

سورن کان چوتکاری جي گھر ڪري دلي سُکون محسوس ڪندا هئا.  
دلبر، ڏاڏي کي چيو: پر ڏاڏا سائين! ”اڄ به کي ڊجٹا ماڻهو گجگوڙ ۽ کنوڻ  
واري برسات دوران گھر تي اڪ جي ڪائي رکندا آهن.“

ڏاڏي چيو: ”انهن جو ويساهه هوندو آهي ته اڪ تي کنوڻ ڪونه ڪرندی آهي.“  
ڏاڏي وڌيڪ چيو ته اچوکي زمانی ۾ تر واري پاسي عورتون پپر جي وٺ ۽  
ٿلسي جي ٻوتي جي پوچا ڪنديون آهن، اهي به اوائلی مذهبن جون نشانيون آهن.

## سبق جو خلاصو

اڳاتي زمانی ۾ هڪ جهنگل جي پرسان هڪ ڪتب رهندو هو. هن ڪتب ۾  
ٿي ڀاتي هئا. هڪ دفعي انهيءَ ڪتب جو ننديو ٻار سخت بيمار ٿي پيو، ٻار جي پيءَ  
هن کي گھر اڳيان بيثل وٺ جا پن ڪاڙهي پياريا ته چوڪرو ٿيک ٿي پيو، انهيءَ  
ڪري ڪتب جي ڀاتين هن وٺ کي ديوتا سمجھي پوچا شروع ڪري ڏني. اهڙي  
نموني اهي فطرت جي مظہرن جي پوچا ڪرڻ لڳا. موئن جي دڙي، بابل، مصر ۽  
يونان جا ماڻهو به انهن ديومالائي ڪردارن ۽ آسماني ۽ زميني ديوyi ديوتائين جي  
پوچا ڪندا هئا، اهي پوچا واريون رسميون پراڻ مذهبن جون ابتدائي صورتون هيون.

## مشق

شاگردن ۽ شاگردياظين لاءِ سرگرمي:

(الف) هيٺ ڏنل سوالن جا جواب ڏيو:

- .1. ڏاڏي ۾ ڪھڙيون خوبيوون هيون؟
- .2. ڦوڳ وٺ جي پوچا ڪيئن شروع ڪئي؟
- .3. اوائلی دؤر جي ماڻهن پنهنجون وسنديون ڪٿي ٺاهڻ شروع ڪيون؟
- .4. موئن جي دڙي جا ماڻهو ڇا جي پوچا ڪندا هئا؟
- .5. آڳاتي دؤر جي ڀوناني ديوyi ديوتائين جا نالا ٻڌايو؟
- .6. رات جو سمهڻ مهل ٻارن کي آڪاڻي ٻڌائڻ ڇو ضوري آهي؟

## (ب) هيئيان خال ڀريو:

1. ڏاڻي جي ڪهاڻين ٻڌڻ سان ٻارن جي ..... ۽ ..... هر اضافو ٿيندو هو.
2. ڦوڳ ۽ ڦوڳيسى جي پڻ جو نالو ..... هو.
3. ڦوڳ پنهنجي بيمار پٽ کي ..... پياريو.
4. فطرت جي مظہرن جي پوچا مذهبن جي ..... صورت هئي.
5. آڳاتي زمانى هر سندوندي جي ڪناري تي ..... شهر آباد هو.

## (ج) حصي "الف" کي حصي "ب" سان ملائي جملو درست ڪريو:

| حصو- ب  | حصو- الف   |
|---|--|
| <ul style="list-style-type: none"> <li>• ڏڳي لجاڳوري ۽ ڏرتني ماتا جي پوچا ڪئي ويندي هئي.</li> <li>• زيورس، هيرا، اطلس ۽ انيمويي ديوتائين ۽ ديوين جي پوچا ڪندا هئا.</li> <li>• انانا، اشتري ۽ سائبلي هئا.</li> <li>• پير جي وڻ ۽ ٺلسسي جي پوئي جي پوچا ڪن ٿيون.</li> <li>• نت، جيب ۽ آسماء ديوبي هئا.</li> </ul> | <ul style="list-style-type: none"> <li>• بابلی تهذيب جون ديوبي ديوتائون</li> <li>• مصری تهذيب جون ديوبي ديوتائون</li> <li>• سند جي تهذيب موئن جي ڏڙي هر</li> <li>• يونان هر ماڻهو</li> <li>• ٿر هر عورتون اچوکي زمانى هر به</li> </ul> |

### استادن لاء سرگرمي

- استاد شاگردن ۽ شاگردياڻين کي هدایت ڪن ته اهي موئن جي ڏڙي مان لدل شين جا فوتو گڏ ڪري هڪ وڏي شيت تي چنبڙائي ڪلاس روم جي پٽ تي لڳائين.
- شاگردن ۽ شاگردياڻين کي هدایت ڪن ته اهي فطرت جي مظہرن جي پوچا جون تصويرون ناهين.

## نوان لفظ ۽ انهن جي معني

| معني  | لفظ                 |
|---|---------------------|
| آرام، صحت ۾ بهتری اچھ اعتبار نظارن، شين، وڻن ٻوتن، جانورن وغيره.      | افقو وي Sahem مظہرن |
| ما فوق الفطرت، سمجھه کان مٹاھون، ديوی ديو تائن سان لاڳاپيل قصا بستيون | ديومالائي وسندييون  |
| مشهور زباني آڪاڻيون جيڪي زمانن کان هلنڌڙ هجن. بچاء                    | ڏندڪتاون تحفظ       |
| حد، ڪنارو چاك، چڱو ڀلو  | ڪس ئوبنو            |




# روح پرستی ۽ جادو

## سکیا جی حاصلات

هن سبق پڙهڻ کان پوءِ شاگردن ۽ شاگردیاڻین مان اميد رکجي ٿي ته اهي:

- شڪلين ذريعي چائي سگهندما ته روح پرستي چا آهي.
- جادوئي ڪھاڻيون پڙهي لطف اندوز ٿي سگهندما.
- روح پرستي ۽ جادو جو مطلب بیان ڪري سگهندما.
- تصويرن ۽ آڪاڻين ذريعي جادو ۽ ڪاري جادو ۾ فرق سمجهي سگهندما.
- خاص نشان واري نظربي جيوضاحت ڪري سگهندما.
- ڪتب ۽ قبيلي جي خاص نشان يا علامتن جي وچ ۾ فرق بیان ڪري سگهندما.
- خاص نشان يا علامت جي تصوير ڪڍي سگهندما.
- آڪاڻين پڙهڻ ۾ دلچسپي وندما.
- آڪاڻي ۽ ديو مالائي قصي ۾ فرق کي سمجهي سگهندما.
- ايسب جي آڪاڻي ۽ ان مان ملنڌن نصيحت بیان ڪري سگهندما.



ڪلاس ٿئين جو استاد موڪل تي هو، تنهنڪري هڪ ٻيو استاد شاگردن کي  
ڪلاس ۾ پڙهائڻ لاءِ آيو.

**استاد: السلام عليكم**

سڀني شاگردن استاد جي احترام ۾ اٿي بيهي چيو: وعليكم السلام  
استاد سڀني شاگردن کي ويھڻ لاءِ چيو ۽ پوءِ ڪلاس کي مصروف رکڻ ۽  
سندن مذهبی معلومات ۾ اضافو ڪرڻ لاءِ چيو ته اڄ اوهان مون کان پراڻن مذهبین  
جي باري ۾ سوال پچي سگهو ٿا.

انهی ء تي مهتاب اٿي بیٺو ئ سوال پچڻ لڳو. سائين! گذريل رات منهنجي ڏاڏي اسان ٻارن کي قدير زمانی جي ماڻهن جي قدرتي نظارن ئ شين جي پوجا بابت هڪ دلچسپ ڪھائي ٻڌائي هئي. اوهان مهربانی ڪري اوائلی دئر جي ماڻهن جي مذهبن ئ پوجا ڪرڻ جي طريقن بابت اچ پوري ڪلاس کي ٻڌايو.

أستاد: مهتاب! توهان سنو سوال ڪيو آهي، آئُ اوهان کي پراطي زمانی جي مذهبن جي بڻ بطياد، روح پرستي، جادو، توڻن ڦيڻن، ڏندڪتاڻن ئ ريتن رسمن جي باري ۾ ٻڌايان ٿو.

روح پرستي (Animism) مان مراد آهي ته ماڻهن جو وطن، بي جان شين ئ فطرت جي مظہرن ۾ روح جي وجود ۾ عقيدو رکڻ.

مشهور فلسفی هربرت اسپينسر ۽ ايڊورڈ ٿيلر جو خيال آهي ته اوائلی دئر جو انسان سمجھندو هو ته جاندار توڙي بي جان شين ۾ روح آهي. هو پنهنجي باري ۾ هيئن سمجھندو هو ته هن جو روح به خواب يا سڀني وقت ٻاهر نكري ويندو آهي. ساڳي نموني ۾ هو سمجھندو هو ته جانورن ۽ بيـن شين ۾ به روح آهي ئ اهو جانورن ۽ انسان جي مرڻ کان پوءِ به ڀتكندو رهندو آهي. هن کي مافوق الفطرت طاقتون حاصل هونديون آهن. اهڙي ريت انهن پنهنجن پٽرن يعني مري ويل مائڻن کي پوجڻ شروع ڪيو.

جادو (Magic) مان مراد آهي سحر، طلس، پراسرار طريقي جو مفروضو ۽ سمجھه کان ٻاهر نتيجا ڏيڻ جي صلاحيت کي مڃڻ.

آڳاتي دئر جو انسان بيـن ماڻهن کي پنهنجي منشا مطابق هلاڻ، جانورن ۽ فصلن جي واڏ ويجهه ۽ انهن مان فائدو حاصل ڪرڻ لاءِ جادوئي عمل، ٿوڻا ڦيـنا ڪندو هو، اهڙي طريقي سان هو ڪنهن اڻ ڏثل ۽ هر ڪنهن کي سمجھه ۾ نه ايندڙ طاقت تي ڀقين رکندو هو ۽ هو انهن طاقتن کي راضي ڪرڻ لاءِ کي پوجائون ۽ ٿوـنا ڦيـنا پڻ ڪندو هو.

**جادوءِ ۽ ڪاري جادوءِ ۾ فرق:** جادوگر ماڻهن کي خوش ڪرڻ يا انهن تي پنهنجو اثر ويـهارڻ جي ڪوشش ڪندو آهي. انهي مان ڪا شيءٰ تيزي سان گم ڪري ڇڏبي آهي يا بدلائي ڇڏبي آهي. انهيءِ ۾ گھetto ڪمال هٿ جي صفائيءِ جو هوندو آهي، جادو ۾ ڪنهن جو نقصان ڪونه ٿيندو آهي، پر ان جي ابتـر ڪارو جادو بيـن ماڻهن جي برائي ڪرڻ يا کين نقصان پهچائڻ جي نيت سان ڪيو ويندو آهي.



## خاص نشان وارو نظریو (Totemism)

اوائلی دئر ۾ ڪتب يا قبیلو پنهنجو هک خاص نشان يا علامت مقرر ڪري ڇڏیندو هو. جنهن جي ذريعي سان هک خاندان يا قبیلو پنهنجي عقیدت جو اظهار ڪندو هو، اهو گروپ ڪنهن جانور، پکي، ٻوتی يا ڪنهن شيء کي پاڻ تي مهربان هئڻ جو ڀقيـن رکنڌـ هوندو هو، انهيءـ

ٿوـم يا خاص نشان کي هروـپـ ديوـيـ يا ديوـتاـ ڪونـهـ سـمـجـهـيـوـ وـيـنـدـوـ هوـ پـرـ انهـيـ لـاءـ پـنهـنجـيـ دـلـ ۾ـ وـڏـ اـحـتـرـامـ ۽ـ عـقـيـدـتـ هـونـدـيـ هـئـنـ.

**آڪاڻي (Fable):** فيـبلـ هـڪـ مـخـتصـرـ تمـثـيلـيـ ڪـهاـڻـيـ هـونـدـيـ آـهـيـ، خـاصـ طـورـ تـيـ اـهـڙـيـ آـڪـاـڻـيـ جـنهـنـ ۾ـ جـانـورـاـنسـانـ جـهـڙـوـ ڪـرـدارـ اـداـ ڪـنـدـڙـ هـونـدـاـ آـهـنـ، انهـنـ ۾ـ اـنـسـانـ جـهـڙـيـ ذـهـانـتـ ۽ـ ڳـالـهـ بـولـهـ هـونـدـيـ آـهـيـ ۽ـ اـهـاـ نـصـيـحـتـ پـيرـيـ هـونـدـيـ آـهـيـ. پـورـيـ دـنـيـاـ ۾ـ ”ايـسـپـ جـونـ آـڪـاـڻـيـونـ“ ڏـاـڍـيـونـ مشـهـورـ آـهـنـ، آـهـيـ اـسـكـولـنـ ۾ـ پـڙـهـاـيـونـ وـيـنـ ٿـيـونـ ۽ـ انهـنـ جـيـ ذـريـعـيـ شـاـگـرـدنـ کـيـ نـصـيـحـتـ پـيرـيـاـ ُـڪـتاـ سـمـجـهـاـيـاـ وـيـنـ ٿـاـ، جـيـئـنـ ”سـهـيـ ۽ـ ڪـچـونـ ۽ـ جـيـ آـڪـاـڻـيـ“ وـغـيرـهـ.

**ڏـنـدـڪـتـائـونـ (Myths):** اـهـاـ هـڪـ فـرضـيـ ڪـهاـڻـيـ هـونـدـيـ آـهـيـ، جـيـڪـاـ تصـورـاتـيـ ۽ـ مـافـوقـ الفـطـرـتـ خـيـالـنـ تـيـ ٻـذـلـ هـونـدـيـ آـهـيـ، اـهـاـ دـيـومـالـائـيـ ڪـرـدارـنـ تـيـ مشـتمـلـ هـونـدـيـ آـهـيـ، پـرـاـڻـيـنـ تـهـذـيـنـ جـاـ ماـڻـهـوـ اـهـڙـنـ دـيـومـالـائـيـ ڪـرـدارـنـ جـيـ پـوـجاـ ڪـنـداـ هـئـاـ. اـهـڙـيـ طـرـحـ قـدـيمـ زـمانـيـ جـاـ مـذـهـبـ رـوـحـ پـرـستـيـ، جـادـوـ ۽ـ ڏـنـدـڪـتـائـنـ وـارـنـ عـقـيـدـنـ ۽ـ پـوـجاـ جـيـ طـرـيقـنـ تـيـ نـهـيـلـ هـونـدـاـ هـئـاـ.

## سبـقـ جـوـ خـلاـصـوـ

اوائلی دئر جـاـ ماـڻـهـوـ رـوـحـ پـرـستـيـ، جـادـوـئـيـ عـملـنـ، توـڻـنـ ڦـيـڻـ ۽ـ دـيـومـالـائـيـ ڏـنـدـڪـتـائـنـ تـيـ يـقـيـنـ رـكـنـدـڙـ هـئـاـ، آـهـيـ فـطـرـتـ جـيـ مـظـهـرـنـ جـيـ پـوـجاـ ڪـنـداـ هـئـاـ، آـهـيـ سـمـجـهـهـ ۾ـ نـ اـيـنـدـڙـ مـافـوقـ الفـطـرـتـ طـاقـتنـ کـانـ مـددـ گـهـرـنـداـ هـئـاـ. انهـنـ ۾ـ ڪـتـنـبـنـ ۽ـ قـبـيلـنـ جـيـ لـاءـ جـادـاـ جـادـاـ خـاصـ نـشـانـ ياـ عـلامـتوـنـ مـقرـرـ ٿـيـلـ هـونـدـيـونـ هـيـوـنـ، جـنـ سـانـ آـهـيـ ڏـاـڍـيـ عـقـيـدـتـ رـكـنـداـ هـئـاـ.

## مشق

**شاگردن ۽ شاگردياڻين لاءِ سرگرمي:**

**(الف) هيٺين سوالن جا جواب ڏيو:**

- .1. روح پرستي مان مراد چا آهي؟
- .2. ٻين کي نقصان پهچائڻ لاءِ ڪيل جادو کي چا چئبو آهي؟
- .3. توتمن چا کي چئبو آهي؟
- .4. فيبل جا ڪردار ڪير هوندا آهن؟
- .5. ڏندڪتا ڪهڙن خيالن تي ٻڌل هوندي آهي؟
- .6. سهي ۽ ڪچونه جي آڪاڻي مان ڪهڙي نصيحت ملي ٿي؟

**(ب) هيٺيان خال ڀريو:**

- .1. آڳاڻي زمانی ۾ ٻين ماڻهن کي پنهنجي منشا مطابق هلاڻ لاءِ انهن تي ..... ڪيو ويندو هو.
- .2. اسڪولن ۾ "ايسب جي آڪاڻين" جي ذريعي شاگردن کي ..... سمجھايا وڃن ٿا.
- .3. عام طرح سان جادوگر جو جادو حقiqet ۾ ..... هوندو آهي.
- .4. اهڙي ريت انهن ..... يعني مري ويل ماڻن کي پوچڻ شروع ڪيو.

**(ج) حصي "الف" کي حصي "ب" سان ملائي جملو درست ڪريو:**

| حصو- ب  | حصو- الف  |
|---|---|
| <ul style="list-style-type: none"> <li>• جنهن جي ڪردارن ۾ انسانن جهڙي ذهانت هوندي آهي.</li> <li>• ديو مالائي ڪردارن کان مدد گھرنداهئا.</li> <li>• جاندار توڙي بي جان شين ۾ روح آهي.</li> <li>• جادوئي عمل يا توتا قيٽا به ڪيا ويندا هئا.</li> <li>• ڏاڍي عقيدت هوندي هئي</li> </ul> | <ul style="list-style-type: none"> <li>• اوائلی دور جو انسان سمجھندو هو ته</li> <li>• پراطي زمانی ۾ فصل سنا ٿيڻ لاءِ</li> <li>• فيبل هڪ مختصر ڪهاڻي آهي</li> <li>• ڪتبن ۽ قبيلن کي پنهنجي توتمن سان</li> <li>• اوائلی دور جا ماڻهو</li> </ul> |

## استادن لاءِ سرگرمي

- شاگردن جا به گروپ ناهي، هڪ گروپ کي ڪا جادوئي ڪھائي ۽ ٻئي گروپ کي ڪا ايسپ جي آڪائي لکي اچڻ لاءِ چون.
- شاگردن کي مختلف مذهبن ۽ ذرمن جي خاص نشانين جا فوتو گڏ کري اچڻ ۽ انهن کي شيت تي چنبڙائي ڪلاس جي ٻٽ تي تنگڻ لاءِ هدایت کن.

### نوان لفظ ۽ انهن جي معني

| معني                              | لفظ           |
|-----------------------------------|---------------|
| حيرت انگيز، راز سان پيريل         | پُراسرار      |
| عامر ماڻهو جي عقل ۽ ذهن کان مٿپرو | ما فوق الفطرت |
| قياس، گمان تي فرض ڪري سمجھڻ       | مفروضو        |
| جادو                              | طلسم          |
| مرضى                              | منشا          |
| خيالي                             | تصوراتي       |
| هنر، گُنڻ                         | ڪمال          |
| جادوئي اثر.                       | سحر           |
| ٿورو، گهٽ                         | مختصر         |
| درامائي                           | تمثيلي        |
| مذهببي اصولن تي پروسو             | عقيدت         |

## سماجي ۽ اخلاقي قدر

هر مذهب پنهنجي پوئلگن کي نيكى ۽ برائيه جي پارت ڪري ٿو. سچائي، وعدو پاڙڻ، وڏن جو ادب ڪرڻ ۽ بيں جي ڪم اچڻ وغيره نيكىه جا ڪم آهن ساڳي نموني ڪوڙ، ظلم، وعدي خلافي ۽ وڏن جي بي ادبی ڪرڻ نهايت برا ڪم آهن. اهڙين سئين عادتن کي اپنائڻ ۽ برين ڳالهين کان بچڻ کي ”اخلاقي قدر“ چيو ويحي ٿو.

هن باب ۾ اخلاقي قدرن کي ايارڻ لاءِ جيڪي سبق شامل ڪيا ويا آهن تن مان هنن ڳالهين تي روشنبي پوي ٿي: اخلاقي قدرن جي اهميت، مذهب ۽ اخلاقيات جي وچ ۾ تعلق، زندگي جي اهميت، ڏرتيءَ تي موجود انساني، حيواني ۽ ٻوتن جي زندگي لاءِ احترام، ٻوتن جي حياتي، سڀئي انسان ڄائي ڄمر کان برابر آهن، ذات پات، نسل، جنس، سماجي رتبوي، پيشي ۽ مذهب جي مت پيد کانسواءِ سڀني انسان جو احترام، علم جي اهميت ۽ صفائي ستوريءَ جا فائدا.

# اخلاقي قدرن جي اهميت

## سکيما جي حاصلات

هن سبق پتھن کان پوءِ شاگردن ۽ شاگردياڻين ماڻ اميد رکجي ٿي ته اهي:

- لفظ ”قدر“ جو مفهوم بيان ڪري سگهندما ۽ اخلاقي قدرن جي فهرست ناهي سگهندما.
- ڄائندما ته اخلاقي قدرن تي عمل ڪرڻ سان ماڻهو جو پنهنجو به ڀلو ٿيندو.
- سمجھندما ته مذهب به اخلاقي قدرن جو ذريعي آهن.
- اخلاقي ضابطي تي عمل ڪرڻ سان سڀني ڌرم ۽ مذهبن جا پوئلڳ باهمي هم آهنگي سان هڪ سُکي، خوشحال ۽ پُرآمن زندگي گذاري سگهندما.
- دلي طرح مجيندا سڀني مذهب پنهنجن پوئلڳن کي اعليٰ اخلاقي ضابطن تي عمل ڪرڻ لاءِ راغب کن ٿا. محسوس ڪندا.

لفظ ”قدر“ جو مفهوم اخلاقي ليڻ، اصول، ماپا ۽ معيار آهي.

جهڙو ڪ سچائي، ايمانداري، حب الوطنى، وقت جي پابندى وغيره.

انساني زندگي ۾ اعليٰ اخلاقي قدرن جي تمام گھڻي اهميت آهي. ڇاڪاڻ ته انهن تي عمل ڪرڻ سان ماڻهو کي هيٺيان فائدا حاصل ٿين ٿا مثلا:

- انسان جي پنهنجي ناماچاري وڌي ٿي ۽ سندس سُئي ساكَ قائم ٿئي ٿي.
- ان جي ذات سان قوم ۽ ملڪ کي فائدو ٿئي ٿو.
- ان جي ايمانداري، سچائي، هر معاملي ۾ چتائي ۽ ديانداري سان سندس سچڻ، دوستن ۽ خيرخواهن جو تعداد ڏينهن ڏينهن وڌندو رهي ٿو.
- پنهنجا واعدا ۽ عهد پورا ڪرڻ جي ڪري سندس پنهنجن مائتن، گراهڪن، انتظامي، ڪمپني مالڪن ۽ سماج جي هر ماڻهو سان بهتر تعلقات قائم رهن ٿا.
- سندس مثال سان ملڪ جي نوجوان ۾ به اعليٰ اخلاقي قدرن تي عمل ڪرڻ جو انساهم پيدا ٿئي ٿو.
- هو پاڻ هڪ سُکي، خوشحال، پُرآمن، باوقار ۽ شاندار زندگي گذاري سگهي ٿو، بيا ماڻهو به انهي کان متاثر ٿين ٿا ۽ آهستي آهستي سمورو سماج به سترمي وڃي ٿو.


اخلاقي قدرن جي اهميت اجاگر ڪرڻ لاءِ اخلاقيات جي استاد شاگردن کي

هڪ آڪاڻي بدائي:

هڪ دفعي جي ڳالهه آهي ته هڪ شهر ۾ هڪ ڪاينير رهندو هو، هو هر روز جهنگ ۾ وجي ڪاينيون ودي آڻي شهر ۾ وڪنندو هو، کيس جيڪو پئسو ملنندو هو، انهيءي مان پنهنجو گذر سفر ڪندو هو، هو ڏاڍو صابرين، سچار ۽ ايماندار هوندو هو، هڪ ڏينهن هو جهنگ ۾ وھندڙ درياء جي ڪناري تي ڪاينيون ودي رهيو هو ته سندس ڪهاڙي هت مان ڇڏائي درياء ۾ ڪري پيئي. هو ڏاڍو پريشان ٿي ويو ۽ سوچڻ لڳو ته هائي آءُ ڪاينيون ڪين وديننس. مون وٽ ته نئين ڪهاڙي خريد ڪرڻ جيترا پئسا به نه آهن، اهو سوچي ويچارو پريشاني وچان روئڻ لڳو.

سندس روئڻ جي آواز تي اوچتو هڪ فرشتو انساني روپ ۾ اچي ظاهر ٿيو، فرشتي پيجيو: اي ڪاينير! تون چو پيو روئين؟ هن ورائيو ته منهجي ڪهاڙي درياء ۾ ڪري پئي آهي، هائي ڪهاڙي ڪانسواء آءُ پنهنجي روزي ڪين ڪمايننس، هائي ته آءُ ۽ منهجا ٻچا بک مری وينداسين! فرشتي کي هن تي رحم اچي ويو، هو ٿي هطي هڪ سوني ڪهاڙي پائي مان ڪڍي آيو ۽ ڪاينير کي ڏيڻ لڳو ته

ڪاينير اها وٺڻ کان انڪار ڪري ڇڏيو، چيائين ته اها منهجي ناهي، فرشتي ٻيهر ٿي هطي پاطي مان هڪ چانديءَ جي ڪهاڙي ڪڍي آڻي کيس ڏني، پر ڪاينير اها به وٺڻ کان انڪار ڪري ڇڏيو. چوڻ لڳو ته منهجي ڪهاڙي سون يا چانديءَ جي نهيل ڪونه هئي. تنهن تي فرشتي وري ٿي هطي ان جي پنهنجي لوهي ڪهاڙي ڪڍي آڻي هن کي ڏني جيڪا هن خوشيءَ سان ورتني ۽ فرشتي جا احسان مڃڻ لڳو. فرشتو به هن جو اعليٰ



اخلاقی ڪردار ڏسی ڏايو خوش ٿيو ۽ انعام طور اهي پيئي سون ۽ چانديءَ جون نهيل ڪهاڙيون به پاڻي مان ڪڍي آڻي هن کي ڏنيون. انهيءَ ڪهاڻي مان اسان کي اهو اخلاقی سبق ٿو ملي ته: "ایمانداري هڪ بهترین عمل آهي. اهڙي ايماندار ماڻهوءَ کي اعليٰ اخلاقی قدرن جو هڪ ڏينهن ضرور بهترین انعام ملي ٿو."

## مذهب ۽ اخلاقيات جي وچ ۾ تعلق

هر مذهب ۾ انساني ڪردار جي تعمير جي وڌي اهميت آهي، مذهب پنهنجي پوئلڳن کي سٺي اخلاق رکڻ جي تلقين ڪري ٿو. عام زندگيءَ ۾ مالڪ حقيقى کي ياد ڪرڻ، ديانتداري سان روزي ڪمائڻ ۽ پين جو ڀلو ڪرڻ سان ئي ماڻهو هڪ بهترین انسان بُڃجي ٿو.

اخلاقيات جو علم به ساڳيو ڪم ڪري ٿو، جيڪو ماڻهوءَ جي اخلاق ۽ ڪردار جي تعمير ڪري ٿو، ان کي اعليٰ اخلاقی قدر سيڪاري کيس هڪ بهترین انسان بُٺائي ٿو، انهيءَ ڪري مذهب ۽ اخلاقيات جو پاڻ ۾ تمام گھرو تعلق آهي.

## سبق جو خلاصو

انسانی زندگي ۾ اعليٰ انساني قدرن جي تمام گھڻي اهميت آهي، چاكاڻ ته انهن تي عمل ڪرڻ سان ماڻهوءَ جي پنهنجي ساک سٺي ٿئي ٿي ۽ هن جي ذات مان ملڪ ۽ قوم کي فائدو ٿئي ٿو، کيس ڏسی بيا به سنا انسان ٿيڻ جي ڪوشش ڪن ٿا ۽ آهستي آهستي سڄو سماج به سڌري پوي ٿو.

اخلاقيات جي استاد صاحب بارن کي هڪ آڪاطي ٻڌائي جنهن مان اخلاقی سبق مليو ٿي ته اعليٰ اخلاقی قدرن جو هڪ ڏينهن ضرور بهترین انعام ملي ٿو. هر مذهب پنهنجي پوئلڳن جي اخلاق ۽ ڪردار جي تعمير ڪري ٿو، اخلاقيات جو علم به اهو ساڳيو ڪم ڪري ٿو، تنهنڪري انهن ٻنهي جي وچ ۾ گھرو لاڳاپو آهي.

## مشق

**شاگردن ۽ شاگردیاڻین لاءِ سرگرمی:**

**(الف) هيئين سوالن جا جواب ڏيو:**

- .1. انساني زندگي ۾ اعليٰ اخلاقني قدرن جي ڪهڙي اهميت آهي؟
- .2. اخلاقني قدرن تي عمل ڪرڻ سان ڪنهن جو ڀلو ٿئي ٿو؟
- .3. ڪائيں جهنگ ۾ چو روئڻ لڳو؟
- .4. فرشتي هن کي پهرئين پيري ڪهڙي ڪھاڙي آڻي ڏني؟
- .5. مذهب ۽ اخلاقنيات ۾ ڪھزيں ڳالهين جي هڪجههائی آهي؟

**(ب) هيئيان خال پريو:**

- .1. اخلاقني قدرن تي عمل ڪرڻ سان انسان جي پنهنجي ..... وڌي ٿي.
- .2. ڪنهن ماڻهو کي اعليٰ اخلاقني قدرن تي عمل ڪندي ڏسي، نوجوانن ۾ به اهڙو ..... پيدا ٿئي ٿو.
- .3. هڪ ڏينهن ڪائيں جي ڪھاڙي ..... ۾ ڪري پيئي.
- .4. فرشتي ٻئي دفعي ڪائيں کي ..... جي ٺهيل ڪھاڙي آڻي ڏني.
- .5. هر مذهب ۾ انساني ڪردار جي تعمير جي وڌي ..... آهي.

**(ج) صحیح جملی جي آخر ۾ ”✓“ ۽ غلط جي پویان ”X“ جو نشان لڳایو:**

| صحيح                     | غلط                      | جملاء   |
|--------------------------|--------------------------|---|
| <input type="checkbox"/> | <input type="checkbox"/> | • اعليٰ اخلاقني قدرن تي عمل ڪندڙ انسان جي شخصيت باوقار بظجي ٿي.         |
| <input type="checkbox"/> | <input type="checkbox"/> | • سوني ڪھاڙي ملڻ سان ڪائيں ڏadio خوش ٿيو.                               |
| <input type="checkbox"/> | <input type="checkbox"/> | • پنهنجي اصلی لوهي ڪھاڙي ملڻ سان ڪائيں خوش ڪونه ٿيو.                    |
| <input type="checkbox"/> | <input type="checkbox"/> | • مذهب ۽ اخلاقنيات انسان کي بهترین انسان بٹائين ٿا.                     |
| <input type="checkbox"/> | <input type="checkbox"/> | • وعدا ۽ عهد پورا ڪرڻ سان هڪ ماڻهو جا ٻين ماڻهن سان تعلقات خراب ٿين ٿا. |

## استادن لاء سرگرمي

- استاد شاگردن ۽ شاگردیاڻین کي اعليٰ اخلاقی قدرن جي فهرست ناهي اچڻ لاء چون.
- اخلاقی قدرن جي اهميت تي هڪ تقريري مقابلو ڪرائين.

### نوان لفظ ۽ انهن جي معني

| معني                | لفظ    |
|---------------------|--------|
| نيڪ نامي، پرم، شهرت | ساک    |
| ظاهر، پترو          | أجاگر  |
| لاڳاپا، واسطا       | تعلقات |
| ٿورو                | احسان  |
| جذبو                | أتساهه |
| تاكيد، هدایت        | تلقيين |
| شانائتو             | باوقار |
| گهاٽو               | گھرو   |

# اخلاقي قدر

## سكيا جي حاصلات

- هن سبق پڙهڻ کان پوءِ شاگردن ۽ شاگردياڻين ماڻ اميد رکجي ٿي ته اهي:
- سمجھي سگهندما ته ذرتی، تي موجود هر زندگي اهم آهي.
  - سمجھي سگهندما ته انساني زندگي جي اهميت سڀني کان مثالاين آهي، انسان مالڪ حقيقى
  - جي وڏي ۾ وڏي ۽ اهم ترين مخلوق آهي.
  - چائندما ته اسان انسان مالڪ حقيقى جي سمورى مخلوق يعني جانورن ۽ پوئن وغيره جا تمام گھڻا قرضدار آهيون.
  - احساس پيدا ٿيندو ته جانورن ۽ پكين تي رحم ڪرڻ گهرجي.
  - سمجھندما ته وُن، پوئن ۽ بيلن جي وادويجهه ماحول لاءِ بلڪل ضروري آهي.
  - ماحول کي صاف سترو رکڻ جو احساس پيدا ٿيندو ۽ انهن ۾ قدرتی ماحول ۽ قدرتی مخلوق لاءِ عزت ۽ احترام آهي.
  - ماحول کي صاف سترو رکڻ لاءِ احتياطي أپاءِ وئندما.



اخلاقيات جي استاد ڪلاس ۾ ايندي ئي پاڻ سان گڏ آندل هڪ تصوير ڏيڪاري شاگردن کان سوال پچيو: هن تصوير ۾ اوهان ڪھڙيون جاندار شيون ڏسو ٿا؟ پٽ وکرم! تون ٻڌاءِ.

وکرم جواب ڏنو: هن تصوير ۾ اسان، انسان، جانور، پکي، جيit ۽ پاڻي ۾ رهندڙ مچيون وغيره ڏسي سگهون ٿا.

استاد: پیارا بارو! هن تصویر ۾ وڻ ۽ ٻوتا به نظر اچن پیا. اهي به جاندار شيون آهن چاڪاڻ ته انهن جي به واد ويجهه ٿيندي رهندی آهي.

## پکي ۽ جانور

مالڪ حقيقی انسان جو پنهنجي سموری مخلوق کان متاهون درجو رکيو آهي، تنهنڪري انسان کي اشرف المخلوقات سڏيو ويندو آهي. اشرف المخلوقات هئڻ جي هيٺيت ۾ انسان جي اها به اهم ذميواري آهي ته اهو دنيا جي بین سڀني جاندارن جي حفاظت ڪري ۽ مناسب سارسڀال لهي، چاڪاڻ ته خود انسان جي جيابي جو دارومدار بین جاندار شين تي آهي. جانور ۽ پکي پکڻ اسان لاءِ تمام گهڻا فائديمند آهن. انسانن جي زندگيءَ جو دارومدار جانورن، پکين، وڻن ۽ ٻوتن تي آهي، اهي انساني حياتيءَ کي قائم رکڻ لاءِ خوراڪ ۽ بهتر ماحول مهيا ڪن ٿا. آڳاتي زمانيءَ ۾ چين ملڪ تي ماڻوي تي تنگ نالي بادشاهه جي حڪومت هئي، ا atan جا ماڻهو چانورن جو فصل ڪاهيندا هئا، هڪ دفعي بادشاهه کي ٻڌايو ويو ته هر سال جنگلي جانور ۽ پکي پکڻ تمام گهڻو فصل کائي وڃن ٿا، جنهن ڪري اناج گهٽ ٿئي ٿو ۽ ماڻهن کي نقصان ٿئي ٿو. حڪومت طرفان اعلان ڪيو ويو ته اهڙن جانورن کي ماريyo وجي ۽ پکين کي به ڦاسيyo يا ماريyo وجي. اهڙي طرح جانور ۽ پکي مار مهم شروع ڪئي وئي. ٻن سالن تائين پکين ۽ جانورن کي ماري ختم ڪيو ويو رڳو ٿورن جنهنگلي جانورن ۽ پکين جو بچاءِ ٿيو جيڪي فصلن ۽ آبادي کان پري ڪن هنڌن تي وجي لڪا.

ٻن سالن کان پوءِ ماڻهن ڏٺو ته چانورن جو فصل خراب ٿي رهيو آهي، جنهن جو سبب جيت جطا ۽ ڪيڙا هئا جيڪي فصل ۽ اناج کائي چت ڪري رهيا هئا. اهڙي نقصانڪار جيتن کي پهريان پکي پکڻ کائي ڇڏيندا هئا ۽ فصل بهتر ٿيندو هو ۽ ان جي عيوض پکي توڙي جانور تمام ٿورو اناج کائيندا هئا، تڏهن سرڪار کي احساس ٿيو ته واقعي جانور ۽ پکي فصلن جي لاءِ نقصانڪار نه بلڪے فائديمند هئا پوءِ اعلان ڪيو ويو ته هاڻي ڪير به پکين ۽ جانورن کي فصل تي اچڻ کان نه روڪي، پر ماحول جو توازن خراب ٿي چڪو هو، پکين ۽ جانورن جي نه هجڻ ڪري فصل ڪيڙن ۽ جيتن جي ور چڙهي ويو. پوري ملڪ ۾ کاڻي جي تمام گهڻي کوت ٿي پئي ۽ ڏڪار جي ڪري لکين ماڻهو مری ويا.

تنهنکري پكين ۽ جانورن جي ماحول لاء بىحد گهڻي اهميت آهي، ان سان گڏ پكين مان اسان کي گوشت ۽ آنا جڏهن ته جانورن مان کير ۽ گوشت ملي ٿو. انهن جي کلن مان بوت ۽ جئڪيت ٺاهيا ويندا آهن. انهن جي وارن مان گرم ڪپڙا ٺاهيا وڃن ٿا. جانور سواري ڪرڻ، بار ڪڻ ۽ هر ڪاهڻ لاء به ڪمر ايندا آهن.

## وڻ ۽ ٻوتا

جيون جڏهن اسڪول جي موڪلن ۾ ڳوٽ آيو ته هن پنهنجي ڏاڻي کي باغيچي ۾ ٻوتا ۽ وڻ پوکيندي ڏو. هن ڏاڻي کان پچيو ته ڏاڻا سائين! اوھين ايтра وڻ ۽ ٻوتا چو پيا هڻو؟ ڏاڻي وراڻيو: پُت! وڻ تڻ ۽ ٻوتا اسان جي آسپاس جي ماحول کي خوبصورت ب્ધائين ٿا. انهن مان آڪسيجن، ميو، کؤنر ۽ چوپائي مال جو چارو ملي ٿو، وڻن جي ڪاث مان اسان کي پيا به ڪيترائي فائدا آهن، وڻ برسات پوڻ جو سبب بظجن ٿا.

**جيون:** ڏاڻا سائين! اوھان ته تمام گھڻو پوڙها آهي، هي ٻوتا جڏهن وڏا ٿيندا ته پوءِ ئي ڦل ڏيندا ۽ اوھين اهو متان نه کائو، پوءِ اوھين ايڻي محنت چو پيا ڪريو؟

**ڏاڻو:** پُت! اهو ته نيكيءِ جو ڪم آهي، منهنجن وڏڙن جي پوکيل وڻن جو ميو و مون ڪادو ۽ هنن وڻن جو ميو وري اوھان ڪائيندا ۽ اهو سلسلا پيو هلندو.

**جيون:** ڏاڻا! ان لاء اسان کي ڇا ڪرڻ گهرجي؟

**ڏاڻو:** پُت! اسان هڪ خوبصورت ماحول ۾ رهون ٿا جتي جانور، پکي ۽ وڻ ٻوتا ئي ان کي سهڻو بنائين ٿا ۽ انسان، جانورن توڙي وڻن ۽ ٻوٽن جو تمام گھڻو قرضدار آهي، تنهنکري هن تي فرض ٿئي ٿو ته هو جانورن تي ڪهل ڪري ۽ انهن جي صحيح نموني سارسنيال لهي، وڻن، ٻوٽن ۽ ٻيلن جي واده ويجهه لاء أپاء وٺي.

## سبق جو خلاصو

مالڪ حقيقی انسان کي پنهنجي سموری مخلوق کان متأهون درجو ڏنو آهي، انسان جي زندگيءِ جو دارومدار جانورن، وڻن ۽ ٻوٽن تي آهي، اهي هن کي خوراڪ مهيا ڪن ٿا، اهي انساني جيابي لاء تمام گهڻي اهميت رکن ٿا. تنهن ڪري هر انسان تي فرض ٿئي ٿو ته هو جانورن تي رحم ڪري، وڻن ۽ ٻوٽن جو خيال رکي ۽ انهن جي هر طرح سارسنيال لهي. انهن جي واده ويجهه لاء أپاء وٺي.

## مشق

**شاگردن ۽ شاگردیاڻین لاءِ سرگرمی:**

**(الف) هئین سوالن جا جواب ڏيو:**

1. جاندار شيون ڪهڙيون ڪهڙيون آهن؟
2. مالڪ حقيقی پنهنجي سموری مخلوق مان متأهون درجو ڪنهن جو رکيو آهي؟
3. جانورن مان انسان کي ڪهڙا فائدا آهن؟
4. وطن ۽ ٻوتن جا ڪهڙا فائدا آهن؟
5. جانورن جي صحيح سارسنيپال ڪيئن لهجي؟

**(ب) هئينيان خال ڀريو:**

1. وٺ ۽ ٻوتا به ..... آهن.
2. انسان کي ..... سڏيو ويو آهي.
3. اسان کي جانورن تي ..... ڪرڻ گهرجي.
4. اسان کي پکين جي لاءِ ..... ۽ ..... رکڻ گهرجي.
5. وٺ ..... وسٺ جو سبب بُطجن ٿا.


**(ج) حصي ”الف“ کي حصي ”ب“ سان ملائي جملا درست ڪريو:**

| حصو- ب  | حصو- الف  |
|---|---|
| <ul style="list-style-type: none"> <li>• تمام گھڻو قرضدار آهي.</li> <li>• به هڪ اخلاقي قدر آهي.</li> <li>• جانورن، وطن ۽ ٻوتن تي آهي.</li> <li>• خوبصورت ناهين ٿا.</li> </ul> | <ul style="list-style-type: none"> <li>• انسان جي جيابي جو دارومدار</li> <li>• وٺ تڻ ۽ ٻوتا آس پاس جي ماحول کي</li> <li>• انسان جانورن، وطن ۽ ٻوتن جو</li> <li>• جانورن، وطن ۽ ٻوتن جي سارسنيپال لهڻ</li> </ul> |

## استادن لاء سرگرمي:

- اسکول ۽ ان جي پس گردائيه ۾ وڻن پوکڻ جو هفتو ملهائڻ ۽ شاگردن کي ان ۾ عملی طرح حصو وٺڻ لاء آماده ڪري ۽ پاڻ به حصو وٺڻ.
- شاگردن کي جانورن تي رحم ڪرڻ بابت ڏهه جملا لکي اچڻ لاء هدایت کن.

| نوان لفظ ۽ انهن جي معني                          |                |
|--|----------------|
| معني   | لفظ            |
| سچي مخلوق کان وڌيڪ عزت وارو                      | اشرف المخلوقات |
| رحم، پاجه  | ڪهل            |
| سولو   | سهنج           |
| خوش نصيري  | خوشحالي        |
| چوڏاري، چوطرف، ويجهو                             | آس پاس         |
| وڻ جي ٿئڻ مان نڪتل رَسُ، چنبڙائڻ ۾ کم ايندڙ رَسُ | کؤنر           |
| چوپائي مال جو کاڏو، گاهه                         | چارو           |
| قرض ڪڻندڙ  | قرضدار         |
| درست، پورو                                       | صحيح           |



هن تصوير مان گهٽ ۾ گهٽ پنجن شين جا نالا لکو.

# انسان لاء احترام

## سکیا جی حاصلات

هن سبق پژه هن کان پوءِ شاگردن ۽ شاگردیاڻین مان اميد ڪجي ٿي ته اهي:  
• بيان ڪري سگهندما ته سڀئي انسان برابر آهن.

• سمجھي سگهندما ته هر هند هر ڪنهن جي جنم، مرڻ ۽ واده ويجهه وارو عمل هڪجهڙو آهي.  
• پڌائي سگهندما ته سڀئي انسان عزت لائق آهن.

• عالمي انساني حقن جي پترنامي ۾ درج سڀني بنادي انساني حقن کي ڳئي پڌائي سگهندما.  
• تسلیم ڪندما ته عالمي انساني حقن واري پترنامي ۾ حق سڀني انسان کي حاصل هئڻ  
گهرجن، انهيءَ ۾ نسل، جنس، پولي ۽ مذهب جو فرق روا ڪونه رکڻو آهي.



آمریڪا جي الاما ریاست جي هڪ شهر  
۾ روزا پارکس نالي هڪ نیگرو عورت رهندي  
هئي، سندس ڏاڏي کي ٻين ڪارن وانگر  
آفریڪا کان ساموندي جهازن ۾ قيدين وانگر  
واڙي آمریڪا جي وڏي شهر نیویارڪ ۾ قائم  
غلامن جي مندي ۾ وکرو ڪيو ويو هو. انهن  
غلامن جا خريدار وڏا زميندار هوندا هئا، گورا  
زميندار ڪارن غلامن کان جبري پورهيو  
ڪرائيندا هئا، مٿن هر طرح جو ظلم ڪيو

ويندو هو. انهن کي رنگ ۽ نسل جي بنیاد تي نفترت جي نگاهه سان ڏنو ويندو هو.  
ڪارن کي گورن سان گڏجي ويھڻ، هوتلن ۾ کاڻو کائڻ، پارڪن ۾ گھمن ۽ ساڳئي  
اسڪول ۾ تعلیم حاصل ڪرڻ جي اجازت ڪونه هوندي هئي، بسن ۾ به سفر  
ڪندي کين گورن مسافرن لاءِ پنهنجي سيت خالي ڪرڻي پوندي هئي.

1955ع ۾ هڪ ڏينهن روزاپارڪس منتگومري بس ۾ سفر ڪري رهي هئي،  
سفر دوران کيس هڪ گوري مسافر لاءِ سيت خالي ڪرڻ جو چيو ويو، روزاپارڪس  
سيت خالي ڪري ڏيڻ کان انڪار ڪري چڏيو. بس جي درائيور توڙي ٻين مسافرن  
هن کي پنهنجي سيت تان اٿي انهيءَ نئين گوري مسافر کي ڏيڻ لاءِ زور پرييو پر هو  
پنهنجي انڪار تي قائم رهي، نيه پوليڪ هن کي سندس سيت تان زوريءَ اٿاري

ان تي انهيءَ گوري کي ويهاريو. کيس گرفتار ڪيو ويو. پر سندس انكار ڪارن کي برابري جا حق ڏيارڻ لاءِ هڪ تحريڪ جو محرك بنجي ويو. مارتن لوثر ڪنگ جي اڳواڻيءَ هر ڪي زبردست تحريڪ شروع ٿي، جيڪا نيت ڪامياب ٿي ۽ ڪارن کي برابريءَ جا حق مليا.

دنيا جا سڀئي دين ڌرم انساني برابري جو درس ڏين ٿا، گذيل قومن جي اداري 10 دسمبر 1948ع ۾ ”انساني حقن جو عالمي پٽرنامو“ جاري ڪيو. انهيءَ پٽرنامي مطابق:

- دنيا جا سڀئي انسان چائي ڄم کان آزاد ۽ پاڻ ۾ برابر آهن.
- هر ڪنهن کي آزادي ۽ سلامتي سان زندگي گذارڻ جو حق آهي.
- ڪنهن تي به تشدد ڪونه ڪيو ويندو، ڪنهن سان به ظالمانه ۽ غير انساني سلوڪ نه ڪيو ويندو ۽ نه ئي تعصب جي بنيداد تي ڪنهن کي سزاوار قرار ڏنو ويندو.
- هر ڪنهن کي قانون طرفان بچاءِ جو حق حاصل هوندو.
- ڪنهن جي ذاتي زندگي، گهر ۽ لکڻ پڙهڻ جي آزاديءَ جي معاملي ۾ ڪنهن ٻئي ماڻهو کي مداخلت جو حق حاصل نه هوندو، کيس پنهنجي عزت ۽ ناموس جي تحفظ جو حق حاصل هوندو.
- هر ڪنهن کي پنهنجي سوچ، خيالن ۽ ضمير مطابق مذهب اختيار ڪرڻ جو حق حاصل هوندو.
- هر ڪنهن کي پنهنجي صحت ۽ پلاتيءَ خاطر مناسب معivar مطابق زندگي گذارڻ جو حق حاصل هوندو.
- هر ڪنهن کي پنهنجي ثقافت مطابق زندگي گذارڻ، فنون لطيفه، تفريح ۽ سائنسي ترقيءَ مان فائدو حاصل ڪرڻ جو حق حاصل هوندو.

اهي سمورا انساني حق هن ڌرتوي جي گولي تي رهندڙ سڀني انسانن کي انهن جي عمر، جنس، تعليم، سماجي ۽ معاشی رُتبه، پيشي، رنگ ۽ نسل، قوميت يا مذهب جي فرق کانسواءِ حاصل هوندا.

## سبق جو خلاصو

گذريل صدي ۾ آمريڪا ۾ ڪارن ماظهن سان رنگ ۽ نسل جي بنیاد تي تمام گھڻو مت پيد رکيو ويندو هو. 1955ع ۾ الاما رياست جي هڪ شهر ۾ روزاپارڪس نالي هڪ ڪاري عورت بس ۾ سفر دوران گوري مسافر لاء سيت خالي ڪڻ ڪان انڪار ڪري چڏيو، اهو انڪار، نسليء مت پيد ختم ڪرائڻ لاء هڪ تحريڪ جو محرك بطيو. ڪارن پورو هڪ سال منتگومري بس جو بائيڪات ڪيو. روزاپارڪس کي جيل ۾ وڏو ويو ۽ متٺس ڪيس هلايو ويو. اها تحريڪ نيو ڪامياب ٿي ۽ ڪارن جي لاء برابري وارا حق بحال ٿيا.

اقوا مر متعدده 10 دسمبر 1948ع ۾ ”بنيادي انساني حقن جو عالمي پدرنامو“ جاري ڪيو، جنهن مطابق هن ڏرتني تي رهندڙ سڀني انسانن کي عمر، جنس، تعليم، معاشني رتببي، پيشي، رنگ ۽ نسل، قوميت ۽ مذهب جي فرق ڪان سوء هڪ جهڙا حق ڏنا ويا آهن.

## مشق

شاڳردن ۽ شاڳردياڻين لاء سرگرمي:  
(الف) هيئين سوالن جا جواب ڏيو:

- .1. روزاپارڪس نالي ڪاري عورت ڪٿان جي رهاڪو هئي؟
- .2. انهيء زمانيء ۾ آمريڪا ۾ ڪارن ماظهن سان ڪهڙو سلوڪ ڪيو ويندو هو؟
- .3. پوليڪ روزاپارڪس کي بس ۾ پنهنجي سيت تان زوريء ڇو أٿاريو؟
- .4. اقوام متعدده (گذيل قومن جي اداري) بنيادي انساني حقن وارو عالمي پدرنامو ڪڏهن جاري ڪيو؟
- .5. ان پدرنامي مطابق دنيا جي سڀني انسانن کي ڪهڙا بنيادي حق حاصل آهن؟
- .6. انساني بنيادي حقن جي پيچڪڙيء جي صورت ۾ ڪنهن جو در ڪڙڪائجي؟

## (ب) هینیان خال پریو:

- .1 گذریل صدی ۾ غلامن جي وکري واري مندي آمريكا جي ..... شهر ۾ قائم ٿيل هئي؟
- .2 گورا زميندار ..... کان جبری پورهيو ڪرائيندا هئا.
- .3 ڪارن کي برابريءَ جا حق ڏيارڻ واري تحريڪ جو اڳواڻ ..... هو.
- .4 دنيا جا سڀئي انسان چائي ڄمڪان ..... ۽ پاڻ ۾ ..... آهن.
- .5 هر ڪنهن کي هڪ جهڙي ..... ۾ ڪم ڪرڻ ۽ هڪ جيترو ..... ڪڻ جو حق حاصل آهي.

## (ج) صحیح جملی جی آخر ۾ “✓” ۽ غلط جي پویان ”X“ جو نشان لڳایو:

| جُملہ   | غلط                      | صحیح                     |
|---|--------------------------|--------------------------|
| • آمريكا ۾ ڪارن ماڻهن کي رنگ ۽ نسل جي بنیاد تي محبت جي نگاہم سان ڏنو ويندو هو.                      | <input type="checkbox"/> | <input type="checkbox"/> |
| • آمريكا ۾ گذريل صدی جي پھرئين اڌ ۾ ڪارن شاگردن لاءِ الڳ اسڪول هوندا هئا.                           | <input type="checkbox"/> | <input type="checkbox"/> |
| • عالمي بنیادي انساني حقن واري پدرنامي مطابق هر ماڻهو کي پنهنجي عزت ۽ ناموس جي تحفظ جو حق حاصل آهي. | <input type="checkbox"/> | <input type="checkbox"/> |
| • ڪنهن جي ذاتي زندگيءَ ۾ ٻين ماڻهن کي مداخلت ڪرڻ جو حق حاصل آهي.                                    | <input type="checkbox"/> | <input type="checkbox"/> |
| • هر ڪنهن کي تعليم حاصل ڪرڻ ۽ پنهنجي شخصيت کي سنوارڻ جو حق حاصل نه آهي.                             | <input type="checkbox"/> | <input type="checkbox"/> |

## استادن لاء سرگرمي

- شاگردن کي "منتگومري بس بائیکات" تي ڏهه جملا لکي اچڻ لاء چون ۽ پئي ڏينهن انهيء تحريك تي هڪ شاگرد کان تقرير ڪرائين.
- بنیادي انسانی حقن جي پدرنامی ۾ ملیل انسانی بنیادي حقن جي فهرست تیار ڪرائين.

### نوان لفظ ۽ انهن جي معنی

| معنی  | لفظ                  |
|---|----------------------|
| زوري ۽ بنا پئسي مزدوری ڪرائڻ ۽ ڪم وٺڻ<br>هلچل               | جبري پورهيو<br>تحريك |
| أپارڻ وارو، تحريك ڏيڻ وارو<br>سبق                           | محرك<br>درس          |
| اعلان   | پدرنامو              |
| ڪُٿڻ مارڻ/مارا ماري، ڌڪ هڻڻ                                 | تشدد                 |
| رنگ يا نسل يا جنس جي بنیاد تي طرفداري، جانبداري<br>سزا لاقق | تعصب<br>سزاوار       |
| ڪسوٽي، پيمانو، پرك  | معيار                |
| تهذيب، تمدن، ڪلچر، رهڻي ڪھڻي                                | ثقافت                |
| موسيقي، شعر ۽ ادب، مصوري ۽ سنگ تراشي، جهڙا فن<br>ڏنتدي      | فنون لطيف<br>پيشي    |
| دخل اندازي  | مدائلت               |
| اندر جو آواز  | ضمير                 |

# خود احترامي

## سکیا جي حاصلات

هن سبق پتھن کان پوءِ شاگردن ۽ شاگردياڻين مان اميد ڪجي ٿي ته اهي:

- انسان جو شان ۽ وقار ببيان ڪري سگھندا.
- مطمئن، پُرسکون، انڪساريءِ ادب وارو سڀاءِ انسان جي شان ۽ وقار لاءِ لازمي آهي. اها ڳالهه سمجھي سگھندا.
- کين چاڻ پوندي ته انساني شان ۽ وقار کانئس انصاف ۽ غيرجانبدارانه سڀاءِ جي تقاضا ڪن ٿا.
- انهيءِ ڳالهه جو عملی مظاھرو ڪندا ته جيڪا ڳالهه پنهنجي لاءِ نيك نآهي، اها پين لاءِ به نيك نه آهي.



ساھُو نالي شاگرد سدائين دير سان اسڪول ايندو هو، هو استادن لاءِ مسئلا پيدا ڪندڙ شاگرد هو. هُو ڪڏهن يونيفارم پائي ڪونه ايندو هو ته ڪڏهن ڏندن کي برش ڪيل ڪونه هوندو هئس. سندس ٽنهن اڪثر وڏا هوندا هئا ۽ وارن کي ڦطي ڏنل ڪونه هوندي هئي، هو هوم ورڪ به پورو ڪري ڪونه ايندو هو. ٽنهن ڪري هر استاد هن جي شڪايت ڪندو هو. ڪلاس ٽيچر سندس غلطين تي هن کي مار ته ڪونه ڏيندو هو چاڪاڻ ته ٻارن کي جسماني سزا ڏيڻ مناسب ناهي ۽ پڻ سرڪار طرفان شاگردن کي جسماني سزا ڏيڻ جي منع ٿيل آهي. پر اٿي بيهڻ يا ڪلاس مان ٻاهر ڪڍي بيهارڻ جي سزا ڏيندو هو. ڪلاس ٽيچر کيس روز پنهنجو خيال رکڻ ۽ هوم ورڪ پورو ڪري اچڻ جون هدایتون ڪندو هو، پر ساھُوءَ جي سڌرڻ جو ڪوبه

امکان نظر کونه ٿي آيو. ساهُو جي اهڙي روبي مان تنگ ٿي هك ڏينهن استاد ساهُو جي هيڊ ماستر کي شڪايت ڏني ۽ کيس گزارش ڪئي ته هو ساهُو سميت سڀني شاگردن کي پڻ هدايتون ڪري.

ٻئي ڏينهن اسڪول اسيمبلي ۾ هيڊ ماستر شاگردن کي هدايت ڪندي چيو ته پيارا شاگرڊؤ! اوهان اسڪول ۾ تعليم حاصل ڪرڻ لاءِ اچو ٿا، تعليم جو مقصد اوهان کي رڳو ڄاڻ جي کاڻ يا طوطو ب્ધائڻ نه آهي، پر علم سان گدوگڏ اوهان جي اخلاق ۽ ڪردار جي تعمير ڪرڻ پڻ آهي. اخلاق کان بغير علم بلڪل اڌورو آهي، پنهنجي اخلاق ۽ ڪردار کي مضبوط بنيان دن تي تعمير ڪرڻ لاءِ اوهان کي جنهن شيء جي تمام گھٻي ضرورت آهي. سا آهي خوداحترامي ۽ خودداري، يعني عزت نفس جو خيال رکڻ ۽ پنهنجي اندر اهو احساس رکڻ ته آءُ اهڙو ڪوبه ڪم نه ڪريان جنهن تي مون کي ٻيا توکين يا منهنجي عزت نه ڪن. هن ڳالهه کي سمجھڻ جي ڪوشش ڪريو ته اوهان جي عزت اوهان جي پنهنجن هتن ۾ آهي، اوهان پنهنجي عزت ڪرڻ شروع ڪريو، دنيا وارا اوهان جي عزت ڪرڻ شروع ڪري ڏيندا.

اوهان کي پنهنجو پاڻ تي پروسو ۽ فخر هئڻ گهرجي، يعني اوهان کي پنهنجن گٽن، اصولن ۽ عادتن تي پروسو هئڻ گهرجي، اوهان کي پنهنجين ذميوارين جو احساس هئڻ گهرجي، اوهان کي هر وقت ۽ هر جاء تي پنهنجي مان، شان ۽ وقار جو خيال رکڻ گهرجي.

انسان جو شان ۽ وقار کائنس اها تقاضا ڪري ٿو ته هو پنهنجي سوج ۽ وهنوار مثبت رکي. هو پنهنجي هر عمل ۾ سچار ۽ ايماندار ٿي رهي. هر وقت ٻين جي ڀلائي جو اونو رکي. جيڪو پنهنجي لاءِ پلو سمجهي، اهو ٻين جي لاءِ به پلو سمجهي. ۽ جيڪو پنهنجي لاءِ برو سمجهي اهو ٻين لاءِ به بُرو سمجهي.

پيارا ٻارو! انصاف جي معاملي ۾ بلڪل غيرجانبدار ٿي رهو. فيصلی ڪرڻ مهل ذاتي تعلق، متى مائتي ۽ سماجي هيٺيت جو ڪوبه لحاظ نه رکو.

ايمانداري خوداحترامي جو اهڃاڻ آهي، جڏهن اوهين پاڻ سان سچا آهيو ته اوهان کي صحيح ۽ غلط جي پروڙ پئجي ويندي، اوهان جيڪي به آهيو، پاڻ کي قبول ڪريو. پاڻ سان پيار ڪريو ۽ پنهنجي عزت ڪريو. پنهنجي عزت ڪرڻ سان اوهان جو اخلاق توڙي ڪردار مضبوط ٿيندو، اوهان جي ساك قائم ٿيندي ۽ زندگي جي هر موڙ تي ڪاميابي اوهان جا قدم چمندي.

## سبق جو خلاصو

اخلاق کان بغیر علم بلکل ادورو آهي، پنهنجي اخلاق یه ڪردار کي مضبوط بنیادن تي تعمیر ڪرڻ لاء اوهان کي جنهن شيء جي تمام گھڻي ضرورت آهي. سا آهي خوداحتراامي یه خودداري، يعني عزتِ نفس جو خيال رکڻ یه پنهنجي اندر اهو احساس رکڻ ته آئه اهڙو ڪوبه ڪم نه ڪريان جنهن تي مون کي ٻيا توکين يا منهنجي عزت نه ڪن. هن ڳالهه کي سمجھڻ جي ڪوشش ڪريو ته اوهان جي عزت اوهان جي پنهنجن هٿن ۾ آهي، اوهان پنهنجي عزت ڪرڻ شروع ڪريو، دنيا وارا اوهان جي عزت ڪرڻ شروع ڪري ڏيندا.

اوهان کي پنهنجو پاڻ تي پروسو یه فخر هئڻ گهرجي، يعني اوهان کي پنهنجن گلن، اصولن یه عادتن تي پروسو هئڻ گهرجي، اوهان کي پنهنجين ذميوارين جو احساس هئڻ گهرجي، اوهان کي هر وقت یه هر جاء تي پنهنجي مان، شان یه وقار جو خيال رکڻ گهرجي.

## مشق

شاگردن یه شاگردياڻين لاء سرگرمي:

(الف) هيٺين سوالن جا جواب ڏيو:

- .1 ساهو ڪهڙي قسم جو شاگرد هو؟
- .2 ڪلاس ٿيچر کيس مار چو نه ڏيندو هو؟
- .3 ڪلاس ٿيچر، سندس روبي جي ڪنهن کي شڪايت ڏني؟
- .4 هيٺ ماستر شاگردن کي ڪهڙيون هدایتون ڪيون؟
- .5 هڪ شاگردد پنهنجي عزت یه وقار ڪين برقرار رکي سگهي ٿو؟
- .6 گلن، اصولن یه عادتن تي پروسو رکڻ مان مُراد چا آهي؟

هيٺيان خال پريو:

- .1 تعليم جو مقصد رڳو ٻارن کي ڄاڻ جي ..... يا ..... بظائڻ نه آهي.
- .2 شاگردن کي پنهنجو پاڻ تي ..... یه ..... هئڻ گهرجي.

.3 اسان کي هر هنڌيء هرجاء تي پنهنجي ..... ۽ ..... جو خيال رکڻ گهرجي.

.4 جيڪو اسين پنهنجي لاء ..... سمجھون، اهو بین جي لاء به یلو سمجھون.

.5 ايمانداري ..... جو اهیجاظ آهي.

### (ج) حصي "الف" کي حصي "ب" سان ملائي جملاء درست ڪريو:

| حصو- ب   | حصو- الف                                      |
|--|---|
| • ته هو پنهنجي سوچ ۽ وھنوار مثبت رکي.              | • علم سان گتو گڏ                              |
| • صحیح ۽ غلط جي پروڙ پئجي ويندي.                   | • هر شاگرد ۾ اهو احساس هئڻ گهرجي ته           |
| • اخلاق ۽ ڪردار جي تعمير ڪڻ ضروري آهي.             | • انسان جو شان ۽ وقار هن کان اها تقاضا ڪري ٿو |
| • هو ڪوبه اهڙو ڪم نه ڪري جنهن تي ٻيا ان کي تو ڪين. | • انصاف جي معاملي ۾ هر ڪنهن کي                |
| • غير جانبدار ٿي رهڻ گهرجي.                        | • جيڪڏهن اوھين سچا آهيو ته اوھان کي           |

### استادن لاء سرگرمي

- پنهنجو شان ۽ وقار برقرار رکڻ لاء اسان کي چا ڪرڻ گهرجي؟ شاگردن کي هدایت ڪن انهيء بابت گهران ڏهه جملاء لکي اچن.
- خوداحترامي تي هڪ تقريري مقابلو ڪرايئڻ جو اهتمام ڪن.

## نوان لفظ ئ انهن جي معني

| معني   | لفظ                  |
|--|----------------------|
| گھر، گھرج<br>خيال، انتظار، الکو، فکر، گھتى             | تقاضا<br>أونو        |
| أڭ ذريو  | غيرجاندار            |
| خيال   | لحاظ                 |
| عرض  | گذارش                |
| نشاني  | اهيجاڭ               |
| هاكارى، چىڭو   | مثبت                 |
| خبر، سمجھە   | پروژى                |
| ڏي وٺ، سلوك  | وهنوار               |
| پنهنجي آبرو، پنهنجو وقار<br>پنهنجي عزت ئ شخصىت سىجاڭىن | عزتِ نفس<br>خود داري |
| جوڙى، اڏڻ  | تعمير                |



# علم جي اهميت ۽ ان جو ڪردار تي اثر

## سکيابجي حاصلات

هن سبق پڙهڻ کان پوءِ شاگردن ۽ شاگرديائين مان اميد ڪجي ٿي ته اهي:

- تعليم جو مفهوم، مقصد ۽ اهميت بيان ڪري سگهندما.
- علم حاصل ڪرڻ سان ڪردار تي پونڊڙ اثر بيان ڪري سگهندما.
- علم جا ذريعاً بيان ڪري سگهندما.
- علم جي اهميت پين کي سمجھائي سگهندما.
- سمجھي سگهندما ته تعليم جهالت کان علم ۽ اونداهي کان روشنی طرف وٺي وڃي ٿي.
- ڪردار جي وضاحت ڪري سگهندما.
- مثالان سان سمجھائي سگهندما ته صحيح تعليم ۽ تجرباً انسان کي پين انسانن کان مختلف بنائن ٿا.
- سمجھي سگهندما ته گهٽ علم خطرناڪ شيء آهي.



### تعليم جي معني ۽ مفهوم:

تعليم جي معني آهي علم پرائڻ ۽ علم ڦهلاڻ. تعليم جو مفهوم هي آهي ته ڪنهن ٻار کي لکڻ ۽ پڙهڻ سيكارڻ سان گڏوگڏ اخلاق، ادب، هنر ۽ سماجي قدرن جي چاڻ ڏيو ۽ عملی طور اهي ڳالهيون ڪري ڏيكارڻ ته جيئن هو وڌي وڏو ٿي هڪ بالاخلاق، باعمل، باهنجان ۽ ڪارائتو شهري بُلچجي سگهي.

### علم جي اهميت:

ڪنهن به قوم جي ترقيءَ ۽ خوشحاليءَ جو دارومدار تعليم تي هوندو آهي. ماڻهن جو خوشحال، پُرامن ۽ جمهوري انداز سان زندگي گذاري ڇدارڻ صرف سٺي تعليم سان ئي ممڪن آهي. تعليم سان ئي ماڻهو پنهنجو پاڻ کي، پنهنجي دين ڏرم کي ۽ پنهنجي خالق ۽ مالڪ کي سڀاڻي سگهي ٿو. تعليم سان ئي هو بڪ، بيماري، بيروزگاري، بدحاليءَ، بي علمي، بي انصافي ۽ بي سماجي بُرائين کان بچي سگهي ٿو. انهيءَ سان گڏوگڏ هو پنهنجي زندگي جي مقصدن، حقن ۽ فرضن بابت به چاڻي سگهي ٿو.

سني تعليم سان ٻار جي شخصيت ۽ ڪردار ۾ سدارو ٿئي ٿو. جنهن ذريعي هو وڌي وڌو ٿي هڪ سٺو شهري بُطجي ٿو. سٺن شهرين سان هڪ سني قوم وجود ۾ اچي ٿي. اچڪلهه جيڪي قومون ترقيءَ جي عروج تي آهن انهيءَ جو ڪارڻ آتان جي سني تعليم آهي. نيلسن منديلا جو قول آهي:

“تعليم اهو واحد هٿيار آهي جنهن سان اوهان دنيا کي بدلائي سگھو ٿا.”

هڪ ڳالهه ياد رکڻ جهڙي آهي ته ڪنهن به ڪم جو علم اذورو حاصل نه ڪرڻ گهرجي چاڪڻ جو ان جو نتيجو نقصان جي صورت ۾ نڪري سگھي ٿو مثال طور هڪ حڪيم جنهن کي حڪمت جي چاڻ نه هجي ته هو ڪنهن کي دوا جو گهٽ يا وڌ وزن ڏئي ماري به سگھي ٿو.

### علم جو ڪردار تي اثر:

علم بنا انسان اندى مثل آهي. علم انسان ۾ اهڙو ادراك يعني سمجهداري ۽ سايجاهه پيدا ڪري ٿو، جنهن سان هو سچ ۽ ڪوڙ، صحيح ۽ غلط، ڪري ۽ ڪوٽي، حق ۽ ناحق جي پرك ڪري سگھي ٿو. هو پنهنجي روزمره جي زندگي جا مسئلا سياطي ۽ ڏاهپ، پنهنجي من اندر جي روشنی سان حل ڪري سگھي ٿو. تعليم اسان کي اونداهي کان روشنی ڏانهن وٺي وڃي ٿي.

سني تعليم سان ٻار جي ڪردار جي تعمير ٿئي ٿي ۽ هيٺيان گڻ سندس ڪردار جا دائمي حصو بُطجي وڃن ٿا:

- ٻار ۾ سچائي، سادگي، صفائي، سخاوت، وقت جي پابندی، حب الوطنی، فرمانبرداري، ايمانداري، فرض ادائيءَ وارو شعور ۽ نظر و ضبط سان ڪم ڪرڻ جي عادت پختي ٿئي ٿي.
- ٻار ۾ انسان دوستي، انصاف پسندی، ذات پات، رنگ ۽ نسل، فرقه ۽ مذهبی مت پيد کان متأهون ٿي قدرت جي قانونن ۽ فطرت جي اصولن موجب سوچڻ ۽ عمل ڪرڻ جي عادت پوي ٿي.
- ٻار ملڪ جي قانون جي پاسداري ڪرڻ ۽ اخلاقي قدرن موجب زندگي گزارڻ جو دنگ سکي پوي ٿو.
- ٻار ۾ سنجيدگي ۽ عزت نفس پيدا ٿئي ٿي، جنهن سان اڳتي هلي هن جي شخصيت باوقار بُطجي ٿي.

- رانديون به تعليم جو حسو آهن. راندين سان ٻار ۾ قاعden ۽ اصولن جو احترام، ڪئپتن جو چيو مڃڻ، گڏيل مقصد لاءِ تيم اسپرت سان ڪم ڪرڻ، هارائڻ کي خوشيه سان قبول ڪرڻ ۽ ڪنهه تي مناسب خوشيه ملهائڻ جهڙا اخلاقي گڻ پيدا ٿين ٿا.

## سبق جو خلاصو

ملڪ جي ترقيءَ ۽ خوشحاليءَ جو دارومدار تعليم تي هوندو آهي. تعليم سان ئي هڪ ماڻهو پنهنجي زندگي جي مقصدن، حقن ۽ فرضن بابت ڄائي سگهي ٿو. تعليم سان ماڻهو ۾ سمجھداري پيدا ٿئي ٿي. تعليم قوم جي تقدير بدلائي سگهي ٿي. اج جيڪي به ملڪ ترقيءَ جي چوٽي تي آهن، اهي سڀ تعليم جي ڪري ئي عروج تي پهتا آهن. علم حاصل ڪرڻ سان انسان ۾ اهي سڀئي گڻ ۽ صلاحيتون پيدا ٿين ٿيون، جيڪي هڪ سٺي شهري بطيجي لاءِ لازم آهن. سنهن شهرين سان ئي هڪ سٺي قوم وجود ۾ اچي ٿي.

### مشق

**شاگردن ۽ شاگردياڻين لاءِ سرگرمي:**

**(الف) هيٺين سوالن جا جواب ڏيو:**

- .1. ملڪ ۽ قوم جي ترقيءَ جو دارومدار چا تي هوندو آهي؟
- .2. علم انسان ۾ چا پيدا ڪري ٿو؟
- .3. هڪ سٺي شهري ۾ ڪهڙا گڻ هئڻ گهرجن؟
- .4. اسيين دنيا کي ڪيئن بدلائي سگهون ٿا؟
- .5. راندين مان ڪهڙا فائدا آهن؟
- .6. سٺي تعليم چاکي ٿو چئجي؟

**(ب) هيٺيان خال ڀريو:**

- .1. سٺي تعليم سان ٻار جي..... جي تعمير ٿئي ٿي.
- .2. علم بنا انسان..... مثل آهي.
- .3. هڪ سٺي قوم..... سان ئي وجود ۾ اچي ٿي.
- .4. اسان کي پنهنجي ملڪ جي قانون جي..... ڪرڻ گهرجي.
- .5. راند ۾ هارائڻ کي..... سان قبول ڪرڻ گهرجي.

(ج) صحیح جملی جي آخر ۾ ”✓“ ۽ غلط جي پویان ”X“ جو نشان لڳایو:

| صحیح                     | غلط                      | جملہ   |
|--------------------------|--------------------------|--|
| <input type="checkbox"/> | <input type="checkbox"/> | تعلیم کان سواء خوشحال ۽ پرمان زندگی گذارڻ ممکن آهي.                      |
| <input type="checkbox"/> | <input type="checkbox"/> | سٺي تعلیم سان ئي ماڻهو هڪ سنو شهری بُطجي ٿو.                             |
| <input type="checkbox"/> | <input type="checkbox"/> | سڌرييل ملڪن جي ترقيء جو راز تعلیم ناهي.                                  |
| <input type="checkbox"/> | <input type="checkbox"/> | سنجدگي ۽ عزت نفس ماڻهو جي شخصيت کي باوقار بٽائڻ ٿا.                      |
| <input type="checkbox"/> | <input type="checkbox"/> | راندین سان رانديگرن جي وچ ۾ هڪ گڌيل مقصد لاء کم ڪرڻ جو جذبو پيدا ٿئي ٿو. |

### استادن لاء هدايتون

- ”ڪدار جي تعمير کان سواء تعلیم اذوري آهي“ جي عنوان تي هڪ تقريري مقابلو ڪرايو وڃي.
- شاگردن ۾ هڪ سٺي شهری هئڻ جو احساس جاڳایو وڃي ۽ ذميوارين جو عملی مظاھرو ڪرڻ لاء کين اسڪول جي پرسان پاڙي ۾ گند ڪچرو ۽ پلاستڪ جون ٿيلهيون هتائڻ واري مُهم هلائڻ لاء چيو وڃي.

### نوان لفظ ۽ انهن جي معني

| معني  | لفظ  |
|---|--|
| ترقي، اوچي چوتى واري جاء<br>سمجهداري، عقلمندي                                       | عروج<br>ادراء  |
| هميشه لاء<br>قدرتى سڀاء   | دائمي<br>فطرت  |
| عمل ڪرڻ<br>گڏجي هڪ مقصد کي حاصل ڪرڻ لاء جذبو<br>ذاتي شرافت، پنهنجي عزت جو خيال رکڻ. | پاسداري ڪرڻ <sup>تيم اسپرت</sup><br>عزت نفس<br>صلاحيون |
| خوبيون<br>اخلاق، گڻ   | ڪدار   |
| خيرات، دان  | سخاوت  |
| قانون جو احترام يا پاسداري  | نظم و ضبط  |

# صحت پنهنجو خیال رکٹ

## سکیا جی حاصلات

هن سبق پڑھن کان پوءِ شاگردن ۽ شاگردياڻين مان اميد ڪجي ٿي ته اهي:

- پنهنجو خیال ڪيئن رکجي؟ بيان ڪري سگھندا.
- ”پنهنجو خیال رکٹ“ جا فائدا بيان ڪري سگھندا.
- بيان ڪري سگھندا ته صحت چا آهي؟
- سمجھي سگھندا ته جسم کي تندرست رکٹ لاءِ ڪھڙا عملی اپاءِ وٺڻ گهرجن.
- سمجھي سگھندا ته صفائی سترائي جو ن هئن ۽ غير صحتمند حالتون ماڻهو ۽ معاشری تي نقصانڪار اثر وجهن ٿا.
- صحت کي نقصان ڏيندڙ سببن کي ختم ڪرڻ لاءِ عملی طرح ڪوشش ڪندا.



هي پهريون ڀيرو هو جو گلاب مئترڪ پنهنجي نندي شهر مان پاس ڪري وڌيڪ پڑھن لاءِ وڌي شهر وڃي رهيو هو. گلاب جيئن پنهنجو ٿيلهو ڪطي بس استاپ ڏانهن وڃڻ لڳي ٿو ته سندس ماءِ گهر جي دروازي تائين موڪلاڻ مهل کيس نصيحت ڪندي چوي ٿي ”پت! پنهنجو خيال رکجو“ گلاب پنهنجي ماءِ کي چوندي ٻڌي ٿو.

وڌي شهر ڏانهن سفر دوران هو ماءِ جي چيل انهي هدایت تي بار بار سوچيندو رهي ٿو ته پنهنجو خيال رکٹ مان منهنجي مٿري امڙ جي مراد ڪھڙي هئي؟ مون کي پنهنجو خيال رکٹ لاءِ چا ڪرڻ گهرجي؟ ڪيئن ڪرڻ گهرجي؟ چو

کرڻ گهرجي؟ مطلب ته اهڙا ڪيئي سوال سندس ذهن ۾ اپرن تا ۽ اڀورن جوابن سان غائب ٿي وڃن ٿا. آخري استاپ اچي وييو. هاڻي بس خالي ڪريو” ڪنديكٽر جي آواز سان هو چرڪي اٿي ٿو ۽ بس مان لهي رکشي ۾ ڪاليج جي هاستل پهچي وڃي ٿو.

گهر کان پري هاستل ۾ رهايش جو تجربو گلاپ لاءِ نئون هو. پر بن ٿن ڏينهن ۾ هو هاستل جي ماحول سان مانوس ٿي وييو. اجان تائين هن جي ذهن ۾ پنهنجي ماڻ جو اهو چوڻ ته ”پت! پنهنجو خيال رکجو“ گرداش ڪري رهيو هو. نيت هڪ ڏينهن هاستل واردين کان پچيائين ته ”پنهنجو خيال رکڻ“ جو مطلب چا آهي؟

هاستل واردين گلاپ کي پنهنجو خيال رکڻ واري هدایت کولي سمجھائي ٿو ته اوهان پنهنجي صحت ۽ صفائي جو خيال رکو، پنهنجي ڪادي پيتي، اٿڻ ويٺڻ، سمهڻ، نوان دوست ٺاهڻ، وقت جي پابندی جو خيال رکڻ، پڙهائي ۽ راند روند ڪرڻ بابت خبرداري رکو ته جيئن اوهان جي صحت سٺي رهي. چاكاڻ ته ”تندرستي هزار نعمت آهي“. هڪ شاگرد جيڪڏهن صحتمند هوندو ته هو پڙهائي به بهتر نموني ڪندو. پڙهائي واري ڪم ۾ وڌيڪ دلچسپي وٺندو. سندس يادداشت سٺي رهندو. هو هر امتحان ۾ سٺيون مارڪون ڪڻندو. جيئن ته هڪ صحتمند دماڻ هڪ صحتمند جسم ۾ رهندو آهي. تنهن ڪري اوهان پنهنجي روزمره جي معمول جو تائيم ٿيل ٺاهي رکو. صبح جو اٿي ٿوري ورزش ڪريو. وقت تي ماني ڪائو. وقت تي پڙهائي ڪريو. ڪاليج جي ڪيئين ۾ ڪنهن به قسم جي ڪولا يا پئڪنگ وارا جوس پيئڻ کان پرهيز ڪريو. صاف پاڻي گھڻو پيئو. اهڙي نموني هلڻ سان اوهان پنهنجو بهتر انداز سان خيال رکي سگھو ٿا.

هاڻي گلاپ کي ماڻ جي چيل هدایت سمجھه ۾ اچي وئي ته هن کي خاص طور تي پنهنجي صحت، ڪادي پيتي ۽ پڙهائي ڏانهن تمام گھڻو ڏيان ڏيڻو آهي. هن پنهنجي دل ۾ پکو عهد ڪيو ته آئنده هو پنهنجو هر طرح خيال رکندو.

### سبق جو خلاصو

- تندرستي هزار نعمت آهي. هڪ شاگرد جيڪڏهن صحتمند هوندو ته هو پڙهائي واري ڪم ۾ وڌيڪ دلچسپي وٺندو ۽ هو بهتر نموني پڙهئي، لکي سگھندو ۽ امتحان به بهتر نموني پاس ڪندو.

- اسان کي پنهنجي صحت سئي رکن لاء پنهنجي کادي پيتي، اتن ويهن، سمهن، ورزش ڪرڻ، دوست ناهن ۽ پڙهائی ڪرڻ ۾ وڌي خبرداري رکظي پوندي.

### مشق

#### شاگردن ۽ شاگردياڻين لاء سرگرمي:

##### (الف) هيئين سوالن جا جواب ڏيو:

- پڙهائی لاء شهر وڃڻ مهل گلاب کي سندس ماء ڪھڙي هدایت ڪئي؟
- پنهنجي خيال رکن لاء هاستل واردن گلاب کي چا چيو؟
- کادي پيتي جو خيال رکن لاء چا ڪرڻ گهرجي؟
- ورزش ڪرڻ مان ڪھڙا فائدا آهن؟
- پنهنجو خيال نه رکن سان ڪھڙو نقصان ٿيندو؟
- پڙهائيء دوران هاستل ۾ رهڻ جا ڪھڙا فائدا آهن؟

##### (ب) هيئيان خال ڀريو:

- گلاب نديي شهر کان وڌي شهر ڏانهن ..... لاء وجي رهيو هو.
- صحتمند شاگرد پنهنجي پڙهائيء ۾ وڌيڪ ..... وٺندو.
- روزمره جي معمول جو ..... ناهن گهرجي.
- اسان کي پنهنجي کادي پيتي جو خاص ..... رکن گهرجي.

##### (ج) حصي "الف" کي حصي "ب" سان ملائي جملاء درست ڪريو:

| حصو- ب   | حصو- الف   |
|--|--|
| <ul style="list-style-type: none"> <li>صحتمند جسم ۾ رهندو آهي.</li> <li>کان پرهيز ڪرڻ گهرجي.</li> <li>آڪسيجن اسان جي جسم ۾ وجي ٿي.</li> <li>8-10 گلاس پاڻي پيئڻ گهرجي.</li> <li>هت صابط سان ڏوئڻ گهرجن.</li> </ul> | <ul style="list-style-type: none"> <li>هڪ شاگرد کي روزانه</li> <li>هڪ صحتمند دماغ</li> <li>بات روم استعمال ڪرڻ کان پوءِ</li> <li>کليل هوا ۾ وڌا ساهه ڪڻ سان</li> <li>پئڪنگ وارا جوس ۽ ڪولا پيئڻ</li> </ul> |

## استادن لاءِ هدایتون

- شاگردن کي پنهنجي روزمره جي سرگرمين جو چارت ناهي اچڻ لاءِ هدایت ڪن.
- شاگردن کي ڀاچين، سلاڊ ۽ ميون جا فوتو گڏ ڪري الـم ناهئ لاءِ ترغيب ڏين.

### نوان لفظ ۽ انهن جي معني

| معني                  | لفظ             |
|-----------------------|-----------------|
| مطلوب، مقصد           | مراد            |
| قدرت طرفان مليل سوڪڙي | نعمت            |
| روزانی جو ڪم          | روزمره جو معمول |
| ارادو                 | په              |
| خبردار                | آگاه            |
| ڪائڻ پيئڻ جو هٿ       | ڪيئتنين         |
| نگهبان، نگران، رکوالو | وارجن           |
| مائيل، رلي ملي وڃڻ    | مانوس           |
| چڱو ڀلو               | صحتمند          |
| مشغولي                | سرگرمي          |
| ياد رکڻ جي صلاحيت     | يادداشت         |



هن تصوير ۾ توهان ڇا ڏسو ٿا؟ مختصر بيان ڪريو.

# صفائي ۽ صحت جي اصولن جو علم

## سکيا جي حاصلات

هن سبق پڙهڻ کان پوءِ شاگردن ۽ شاگردياڻين مان اميد ڪجي ٿي ته اهي:

- صحت جي علم جا ضابطا، قاعدا ۽ اصول بيان ڪري سگهندما.
- عملی زندگي ۾ صحت ۽ صفائی جي اصولن تي عمل ڪرڻ جي عادت بئائي سگهندما.

عامر صحت کي انگريزي ۾ هائجین (Hygiene) سڏبو آهي. اهو علم اسان کي اهڙا ضابطا، قاعدا، قانون ۽ اصول ٻڌائي ٿو جن تي عمل ڪري هر ماڻهو صحتمند رهي سگهي ٿو. صحت سٺي رکڻ لاءِ صفائی رکڻ پھريون شرط آهي.



هڪ شام جو هڪ نينگر راند ڪيڏڻ کان پوءِ گهر اچي ميز تي ميوا رکيل ڏسي ڪائڻ لاءِ ڪڻ لڳو ته سندس ماڻ منع ڪندي ڪيس چيو، ”نه نه پٿ! پهرين هٿ ڏوئي اچو. آءُ به تيستائين ميوا ڏوئي ٿي اچان.“ پُس جڏهن هت ڏوئي واپس آيو ته سندس پيڻ به پنهنجي پڙهائي واري ڪمري کان باهر نكري آئي. ”هائڻي او هيئن بيئي ڄڻا هي ميوا ڪاڻو.“ ماڻ ميون جي پليٽ ٻارن جي اڳيان رکندي چيو.

ماڻ دل ۾ خيال ڪيو ته ٻارن کي صحت ۽ صفائی جي اصولن جي خبر ناهي، اهو اسان ماڻتن جو فرض ٿئي ٿو ته پنهنجن ٻارن کي انهن اصولن کان آگاهه

کریون. چاکاڻ ته سئی صحت وڏی دولت آهي. اهو سوچي ماء بارن کي سمجھائڻ  
لاء سندن سامهون واري ڪرسی تي اچي ويٺي ۽ انهن کان پچڻ لڳي، ”پُٿ! مون  
 اوهان کي ميوو کائڻ کان اڳ ۾ هٿ ڏوئڻ لاء چو چيو؟“

”جيجل امڙ! مون کي خبر ڪونهي، اوهان چيو ۽ آء هٿ ڏوئي آيس.“ پُٿ  
 معصوميت وچان جواب ڏنو.

مون اوهان کي هٿ ڏوئڻ لاء انهي ڪري چيو جو راند روند ڪرڻ يا ٻيو ڪو  
ڪم ڪار ڪرڻ سان اسان جي هٿن تي دز، متى يا ٻي گندگي چنبڙي پوندي آهي.  
 انهي دڙ، متى يا گندگي ۾ جراٽيم هوندا آهن. جن کي اسین ڏسي ڪونه سگهندما  
آهيون. اهي جراٽيم صرف خورڊبينيءَ جي ذريعي ڏسي سگهبا آهن. اهي جراٽيم اسان  
جي صحت جا دشمن آهن، گندن هٿن سان کائڻ ڪري اهي اسان جي جسم ۾ داخل  
ٿي اسان کي بيمار ڪري سگهن ٿا.

”جيجل امڙ! اهي ميوا ته اڳ ۾ ڏوٽل هوندا، پوء اوهان انهن کي وري چو  
ڏوٽو؟“ ڌيءُ پچيو.

”مارڪيت ۾ ميوا دڪانن يا رڀڻهين تي ڪليل پيا هوندا آهن. انهن تي گندي  
دز اڏامي اچي پوندي آهي ۽ ڪٿي ڪٿي مکيون به انهن تي وينل هونديون آهن.  
 انهي ڪري مون انهن کي وري ڏوٽو“. ماء پنهنجي ڌيءُ کي سمجھائيندي چيو.

”جيجل امڙ! اسان کي صحت ۽ صفائي جي باري ۾ اڃان ڪجهه وڌيڪ  
ٻڌايو، پنهي بارن گڌجي چيو.

”ها، آء اوهان کي ٻڌايان ٿي، اوهان کي صحتمند رهڻ لاء هنن اصولن تي  
عمل ڪرڻ ضروري آهي:

- روزانو به دفعا وهنجڻ گهرجي.
- روزانو صبح جو ناشتي کان اڳ ۾ ۽ رات واري ماني کان پوء ڏندن کي  
برش ڪرڻ گهرجي.
- لئرين استعمال ڪرڻ کان پوء هٿ صابط سان ڏوئڻ گهرجن.
- هر هفتني نئهن ڪٿڻ گهرجن.
- گهڻي دير کان ان ڏيكيل يا پاروٽو کادو کائڻ نه گهرجي.
- سوباري يا چيوگم وغيره کائڻ نه گهرجن. اهي ڏندن ۽ ڏانن کي خراب  
ڪن ٿا.

- اسکول جي ٻاهران ملنڌڙ صحت لاءِ هايجيڪار شيون و اپرائٽ نه گهرجن.
- ميون ۽ پاچين جون ڪلون ۽ بج، تافين يا بسكيتن کي ويڙهن وارا پنا ۽ استعمال ٿيل ٿشو پيپر ردي جي ٽوڪري (Waste Bin) هر چلن گهرجن.

”جيجل امٿ! اوهان اسان کي صحت ۽ صفائي جي باري هر گھڻيون ڳالهيون ٻڌايون آهن. اسين وعدو ٿا ڪريون ته انهن تي عمل ڪنداسين“، ٻارن چيو. ثيڪ آهي. هڪ بي ڳالهه به اوهان کي ٻڌايان ٿي ته دنيا جي سڀني مذهبن ۽ ڏرمن صفائي سترائي ۽ پويترائي رکڻ لاءِ گھڻو تاكيد ڪيوآهي.

## سبق جو خلاصو

عامر صحت کي انگريزي هر هائجين (Hygiene) سڏبو آهي. اهو علم اسان کي اهڙا ضابطا، قاعدا، قانون ۽ اصول ٻڌائي ٿو جن تي عمل ڪري هر ماڻهو صحتمند رهي سگهي ٿو. صحت سٺي رکڻ لاءِ صفائي رکڻ پهريون شرط آهي، ۽ دنيا جي سڀني مذهبن ۽ ڏرمن صفائي سترائي ۽ پويترائي رکڻ لاءِ گھڻو تاكيد ڪيوآهي. جراٽيم اسان جي صحت جا دشمن آهن، گندن هتن سان ڪائڻ ڪري اهي اسان جي جسم هر داخل ٿي اسان کي بيمار ڪري سگهن ٿا.

### مشق

**شاگردن ۽ شاگردياڻين لاءِ سرگرمي:**

**(الف) هيٺين سوالن جا جواب ڏيو:**

- .1. صحت جو علم اسان کي چا ٿو سيڪاري؟
- .2. کادو يا ميوو ڪائڻ کان اڳ هر اسان کي پنهنجا هٿ چو ڏوئڻ گهرجن؟
- .3. ڪن ڪچري يا اڻ ڏيڪيل کادزي جي شين تي چا هوندو آهي؟
- .4. مني سوپاري يا چيوگم ڪائڻ سان ڪهڙا نقصان ٿين ٿا؟
- .5. ٻارن پنهنجي ماڻ سان ڪهڙو وعدو ڪيو؟
- .6. پنهنجو وعدو پاڙڻ لاءِ هيٺر کان ئي توهان کي چا ڪڻ گهرجي؟

## (ب) هیثیان خال پریو:

- .1. سئی صحت وڏی.....آهي.
- .2. پارن کي صحت ۽ صفائي جي باري ۾ چاڻ ڏيڻ مائڻ جو.....آهي.
- .3. مارڪيت مان آندل ميوا گهر ۾ وري.....گهرجن.

(ج) صحیح جملن جی سامهون ”✓“ ۽ غلط جملن جی سامهون ”X“ جو نشان لڳایو:

| جُملہ   | صحیح                     | غلط                      |
|---|--------------------------|--------------------------|
| • پاء ۽ پيڻ اڳ ۾ صحت جي علم جي ضابطن ۽ قاعden کان ان چاڻ هئا.     | <input type="checkbox"/> | <input type="checkbox"/> |
| • جراشيمن کي اسين خورڊبينيءَ کان سواءِ ذسي سگھون ٿا.              | <input type="checkbox"/> | <input type="checkbox"/> |
| • ميون ۽ ياجين کي وڌن کان پوءِ ذوئڻ گهرجن.                        | <input type="checkbox"/> | <input type="checkbox"/> |
| • پن جا تکرا ۽ کتمڙن کي ويڙهڻ وارا پنا ردي جي توکري ۾ اچلن گهرجن. | <input type="checkbox"/> | <input type="checkbox"/> |
| • سڀني ڏرمن ۽ مذهبن صفائي جو تاكيد کو نه ڪيو آهي.                 | <input type="checkbox"/> | <input type="checkbox"/> |

### استادن لاءِ سرگرمي

- استاد اهڙن شاگردن جي تمام گهڻي ساراهه ڪن، جيڪي صفائي سترائي جو تمام گھڻو خيال رکن ٿا.
- استاد اسڪول اسيمبلي ۾ شاگردن جا ڏنده، يونيفارم، ننهن، وارن جي سنوارت، ڦطي ۽ بوٽ پالش وغيره چيڪ ڪري هيد ماستر صاحب کي رپورت ڏين.

## نوان لفظ ۽ انهن جي معني

| معني                                       | لفظ        |
|--|------------|
| جيوزا                                      | جراثيم     |
| پاكائي، صفائ                               | پويستائي   |
| وري وري چوڻ                                | تاکيد      |
| سنڌري متى، ڏوڙ، ٻس، ڳبار                   | دڙ         |
| نقصان ڪار                                  | هাজيكار    |
| نندين شين کي وڌائي وڏو ڪري ڏيكاريندڙ اوزار | خورد بياني |
| ڪم آڻڻ                                     | استعمال    |
| پراڻو، باسي                                | پاروڻو     |

3



2



1



7



6



5



4



ٻڌايو ته متى ڏنل تصويرن ۾ چا ڏيكاريyo ويو آهي؟

# ماحولیاتی صفائی

## سکیا جي حاصلات

هن سبق پڑھن کان پوءِ شاگردن ۽ شاگردياڻين مان اميد ڪجي ٿي ته اهي:

- آسپاس جي ماحول کي صاف سترو رکڻ لاءِ ضروري آپاءِ بيان ڪري سگھندا.
- ماحول جي گدلاڻ جا نقصان بيان ڪري سگھندا.
- ماحول جو مطلب سمجھي سگھندا.
- ماحول کي گدلو بنائيندڙ سبب بيان ڪري سگھندا.
- ماحول کي صاف سترو رکڻ جي آپائن جي وضاحت ڪري سگھندا.



ماحول جي لفظي معني آهي آسپاس جون حالتون. آسپاس جي حالتن مان مراد هي آهي ته رهائش واري علاقئي ۾ رهندڙ انساني ۽ حيواني توڙي نباتاتي حيات تي آسپاس جي هوا، پاڻي، گوڙ، دز، دونهين واري گدلاڻ جا نقصانڪار اثر. جوزف شهر ۾ نئون هو. هو بھراڙي جي صاف سُترني ماحول کي چڏي اچي شهر ۾ رهڻ لڳو هو. پر شهر جو ماحول هن کي موافق نه پئي لڳو. شهر جي هن ڪالوني ۾ هر طرف گدلاڻ ئي گدلاڻ هئي. جتي ڪٿي گندگي جا دير لڳا پيا هئا. گلن وارن ٻوتن يا چانودار وٽن جو ڪو نالو نشان به نه هو. پارڪ ۽ راند جو ميدان ته هئا پر اهي به اجڙيل ۽ ويران هئا. روڊن تي گاڌين جو گوڙ ۽ دونهون ڪن ٻوڙا ڪندڙ ۽ ساهه ۾ مونجهه پيدا ڪندڙ هئا. ڪالوني جي الهندي طرف هڪ گندي پاڻي جي ڪڏ هئي، جنهن سجي ماحول کي گدلو ۽ بدبودار بنائي چڏيو هو. انهيءَ گندي پاڻي جي ڪڏ ۽ گترن جي صفائي نه هئن ڪري مكين ۽ مچرن جي ڪثرت هئي، جنهن ڪري بارن ۾ مليريا، ڪنگهه، سهڪو ۽ ٻيون بيماريون عام هيون.

شهر جو ماحول موافق نه هئنچ باوجود جوزف کي هاڻي هتي ئي رهڻو هو. کيس نوکري ڪرڻي هئي ۽ ٻارن کي تعليم به ڏيارڻي هئي. تنهن ڪري هن دل ۾ پکو په ڪيو ته کيس هتان جي ماحول کي سدارڻ جي ڪوشش ڪرڻ گهرجي. انهيءَ ڪمر ۾ کيس بین جي تعاون حاصل ڪرڻ جي ضرورت هئي، چاكاڻ جو هُو اکيلي سر ته ڪجهه به نشي ڪري سگهيyo. اهو سوچي هن هڪ موڪل واري ڏينهن تي ڪالونيءَ وارن کي گڏجاڻيءَ لاءِ پنهنجي گهر گهرائيو.

گڏجاڻيءَ ۾ ڪالوني جي معزز مائڻهن ۽ سماجي ڪارڪن شركت ڪئي.

گڏجاڻيءَ ۾ متفقه طور تي هيٺيان فيصلا ڪيا ويا:

- هر گهر جو مالڪ پنهنجي گهر اندر گنجائش مطابق گل ٻوتا پوکيندو ۽ گهر جي اڳيان وڻ لڳائيندو.

• هر گهر ۾ گند ڪچري لاءِ هڪ ردی جي ٿوکري (Waste Bin) رکي ويندي ۽ اها ٿوکري هر صبح جو ڪالوني جي وڌي گند ڪچري واري ترالي (Waste Bin) ۾ خالي ڪري اچبي. جtan ميونسپالتi جو عملو گاڏين ۾ اهو گند ڪچرو ڪطي شهر جي ٻاهران مقرر ڪيل جڳهه تي زمين ۾ پوري ايندو.

• ڪالونيءَ جي اجزيل ۽ ويران پارڪ ۽ راند جي ميدان کي وري استعمال جو ڳو بنائڻ لاءِ اتي چبر، گل ٻوتا ۽ وڻ پوکيا ويندا ۽ بيت الخلا به تعمير ڪرايا ويندا. پارڪ ۾ ورزش ڪرڻ وارن لاءِ جاڪنگ رستو، بزرگن جي ويھن لاءِ بينچون ۽ ٻارن جي ڪيڏن لاءِ پينگھون، ترڪٽيون ۽ چيڪلا لڳايا ويندا.

• ڪالونيءَ ۾ ڪميونتي سينتر لاءِ پلات مخصوص ڪيو وڃي ۽ اتي ڪميونتي سينتر نهرائي. جيڪو پوءِ ثوري فيس تي شادي، غمي جي تقريبن لاءِ پوري ڪالونيءَ جي رهاڪن لاءِ ڪمر اچي سگهي.

• گهڻو دونھون چڏيندڙ گاڏين تي پابندi لاءِ ترانسپورت ڪاتي کي درخواست ڏني ويندي.

• هر گهر جو وڏو پنهنجي گهر ڀاتين کي اها ترغيب ڏيندو ته اهي پنهنجي علاقئي کي گدلان ڪان پاڪ ڪرڻ لاءِ ٿافين يا بسڪيتن جون پئيون

پلاستک جون ٿيلهيوون، بوتلون ۽ استعمال ٿيل ٿشو پيپر هيڏانهن هوڏانهن اچلائڻ بجاء اتي موجود ردي جي توکرين ۾ اچلائين. گلن ٻوتن ۽ وُن جي حفاظت ڪن.

آخر ۾ ماحول سدار ڪاميٽي جي چونڊ ڪئي ويئي. جيڪا سڄو سال ماحول کي سدارڻ وارين سڀني سرگرمين ۾ حصو وٺندی رهندی. ڪالوني جي ماحول سدار ڪاميٽي جي ڪوششن نيث رنگ لاتو ۽ هڪ سال جي اندر اندر ڪالوني جو ماحول خوشگوار، خوبصورت ۽ خوشبودار بُطجي ويyo. اها ڪالوني شهر جي ٻين سڀني علاقئن جي لاءِ هڪ مثال بُطجي ويئي.

### سبق جو خلاصو

آسپاس جي ماحول کي هر قسم جي گدلاڻ کان پاك رکڻ لاءِ ٻين جي مدد سان وڻ ۽ گل ٻوتا پوکيا وجن، گند ڪچرو پهرين گهر ۾ رکيل ردي جي توکري ۾ گڏ ڪجي ۽ پوءِ روزانو اهو پاڙي ۾ پيل ميونسپالي جي وڌي ٿينک ۾ اچلجي.

- پاڙي جي پارڪ ۽ راند جي ميدان کي استعمال جوڳي حالت ۾ رکيو وڃي. ڪڏون ۽ پاطي جا دٻا لتيا وجن. گندمي پاڻي جي نيكال واري نظام کي به درست حالت ۾ رکيو وڃي.

- هر گهر جو وڏو پنهنجي گهر پاتين کي ترغيب ڏئي ۽ انهن جي تربيت ڪري ته هو عملی طور ماحول کي صاف رکڻ جي ڪوشش ڪن.

### مشق

شاگردن ۽ شاگردياڻين لاءِ سرگرمي:

(الف) هيٺين سوالن جا جواب ڏيو:

- جوزف جي اباتي ڳوٹ جو ماحول ڪهڙو هو؟
- شهر جو ماحول هن کي موافق چو ڪو نه محسوس ٿيو؟
- شهر جي ماحول کي ثيڪ ڪرڻ لاءِ هن چا ڪيو؟

4. شهرین شهر جي ماحول کي گدلاڻ کان پاک ڪرڻ لاءِ ڪهڙا فيصلا ڪيا؟

5. شهرین جي ڪوششن سان ماحول هر ڪهڙو سدارو آيو؟

6. شهری شعور (Civic Sense) اسان کان ڇا تقاضا ڪري ٿو؟

### (ب) هيٺيان خال ڀريو:

1. ڪالونيءَ جا پارڪ ۽ راند جو ميدان ..... ۽ ..... هئا.

2. مڃرن جي چڪ پائڻ سان ماڻهو کي ..... ٿئي ٿو.

3. گهر جو ڪن ڪڙو ..... هر أچلڻ گهرجي.

4. هر گهر جي اڳيان ..... لڳائڻ گهرجن.

### (ج) حصي "الف" کي حصي "ب" سان ملائي جملا درست ڪريو:

| حصو- ب   | حصو- الف   |
|--|--|
| <ul style="list-style-type: none"><li>پينگھون، ترڪيون ۽ چيڪلا لڳايا ويندا</li><li>نالو نشان به ڪو نه هو.</li><li>جوزف کي هاڻي هتي ئي رهڻو هو.</li><li>ماحول خوشگوار ۽ خوشبودار ٿي ويو.</li></ul> | <ul style="list-style-type: none"><li>ڪالونيءَ هر گلن ٻوتن يا ڇانودار وطن جو</li><li>شهر جو ماحول موافق نه هئڻ باوجود</li><li>پبلڪ پارڪ هر ٻارن جي کيڏڻ لاءِ</li><li>ماحول سدار ڪاميٽي جي ڪوشش سان</li></ul> |

### استادن لاءِ سرگرمي

• استاد شاگردن کي ترغيب ڏين ته اهي پنهنجي پاڙي ۽ ماحول کي گدلاڻ  
کان بچائڻ جي مهم هلائن ۽ عملی طرح انهيءَ هر حصو وٺن.

• اسڪول هر به هر شاگردد کي سڀكاريو وڃي ته هو هيٺ پيل توڙي ميدان هر  
ڪريل شيءَ كطي رديءَ واري توڪريءَ (Waste Bin) هر أچلائين.

## نوان لفظ ۽ انهن جي معني

| معني  | لفظ   |
|---|---|
| گل ٻوٽا، وڻ تڻ ۽ گاهه وغیره<br>مناسب  | نباتاتي حيات<br>موافق                               |
| هڪ قسم جو بخار جيڪو مڃرن جي ڏنگن سبب ٿيندو آهي<br>شوق پيدا ڪرڻ<br>يڪ راء سان طيءَ ٿيل   | مليريا<br>ترغيب ڏيڻ<br>متفقه                        |
| وڏن شهن جي ترقيءَ ۽ صفائي سترائي جو ذميدار ادارو<br>عامر استعمال لاءِ واش روم ۽ غسل خانا<br>عوامي تقريرن ۽ گنجائيين جو مرڪز<br>دلپسند | ميونسپالتي<br>بيت الخلا<br>كميونتي سيتٽر<br>خوشگوار |
| ساهه هر تکليف   | سهڪو  |



هن تصوير هر چوڪري ۽ چوڪرو چاڪري رهيا آهن؟

## شخسيتون

### حضرت ابراهيم عليه السلام

كجهه شخسيتون پنهنجي ذات ۾ كامل هجڻ سان گڏوگڏ ٻين ماڻهن جي ڪدار ۽ سيرت مٿان به هاڪاري اثر چڏيندڙ هونديون آهن جيڪي پنهنجي ديني، تبلigli، علمي، سياسي توڙي ثقافتني نوعيت جي اهم خدمتن جي پيش نظر عوامر ۾ بي حد مقبول هونديون آهن.

اهڙيون مشهور شخسيتون قومن لاءِ هڪ نموني ۽ مثال جي حيثيت رکن ٿيون، انهن جي زندگيءَ جا احوال پڙهي ماڻهن جي دل ۾ سندن لاءِ عقيدت، احترام ۽ محبت جا جذبا پيدا ٿي پوندا آهن، گڏوگڏ انهن جي تجربن ۽ مشاهدن تي عمل ڪري بيا ماڻهو ايندڙ زمانوي ۾ ترقى ۽ ڪاميابي ماڻ جي لائق بظجي پوندا آهن. اهڙين معزز ترين شخصيتن مان حضرت ابراهيم عليه السلام به هڪ آهي، هن سبق ۾ سندن پاكيزه زندگيءَ مان،نبيءَ جي معني، سندن ولادت، هجرت، زندگيءَ، سفر ۽ سكيلتي پت جي قرباني بابت ڄاڻ حاصل ڪنداسين.

## حضرت ابراهیم علیہ السلام

### سکیا جی حاصلات

هن سبق پڑھئ کان پوءِ شاگردن ۽ شاگردیائین مان امید ڪجي ٿي ته اهي:

• لفظنبي جي وضاحت ڪري سگھندا.

• چائندتا ته حضرت ابراهیم علیہ السلام پھريون شخص آهي جنهن کي بايبل ۾ نبي سڏيو ويو آهي.

• حضرت ابراهیم علیہ السلام جي زندگيءَ کان واقف ٿي بيان ڪري سگھندا.

• پاڻ جيڪي مختلف سفر ڪيائون، انهن کان واقف ٿي بيان ڪري سگھندا.

• سندن الله ۾ هيڪڙائي واري يقين جي باري ۾ بيان ڪري سگھندا.

• سندن راست بازي ۽ ديانت داري جي باري ۾ بيان ڪري سگھندا.

• وضاحت سان ٻڌائي سگھندا ته قرآن شريف ۾ حضرت ابراهیم علیہ السلام کي راست باز ۽ الله جي هيڪڙائي ۾ يقين رکنڊ چيو ويو آهي.

• قرآن شريف ۾ آيل سندس معجزا بيان ڪري سگھندا.

• چائندتا ته عيدالاضحي حضرت ابراهیم علیہ السلام جي عظيم قرباني جي ياد ۾ ملهائي وجي ٿي ۽ کيس خليل الله جو لقب مليل آهي.

• اهو چائي سگھندا ته حضرت ابراهیم علیہ السلام پاڻ سان گڏ ڪنهن ڪنهن کي رحمت خداوندي ۾ شامل ڪرڻ جي الله تعالى کان گھر ڪئي.

دنيا جي ٿن وڏن مذهبن جا پيروڪار يعني مسلمان، مسيحي ۽ ڀهودي حضرت ابراهیم علیہ السلام کي پنهنجو پيشوا ۽ نبي ميجين ٿا. قرآن شريف ۾ کيس ”خليل الله“ (الله جو دوست) چيو ويو آهي.

### ”نبي“ لفظ جي معني:

”نبي“ لفظ جي معني خبر ڏيڻ وارو آهي.

قرآن شريف ۾ حضرت ابراهیم علیہ السلام کينبي سڏيو ويو آهي، فرمان آهي:  
”يءَ كٰتاب ۾ ابراهیم جو بيان ڪر بيشك اهو سچو انسان ۽ نبي هو.“ (سورت مریم: 41)

بائبل ۾ آهي ته حضرت ابراهیم علیہ السلام الله جي تابعداري ڪئي، ان جي ايمانداري ۽ سچائيءَ جي ڪري الله کيس ”ایمان وارن جو ابو“ ۽ پنهنجو دوست سڏيو آهي. هڪ ٻي جڳهه تي ذكر آهي ته ابراهیم علیہ السلام الله تي ايمان آندو تنهنڪري هو سچو محبوب آهي. تورات ۾ به کيسنبي سڏيو ويو آهي.

## حضرت ابراهیم علیہ السلام جی ولادت:

حضرت ابراهیم علیہ السلام میسوپوتنیا جی قدیم شهر "أر" ۾ 2067 قبل مسیح ۾ چائو۔ سندس پیءُ آزرُ مذهبی پیشوائے ریاست جو وڈو عہدیدار ہو۔

### هجرت:

پنهنجی مالکِ حقيقة جی حکمر سان وطن کان هجرت کئی۔ ان سفر ۾ سندس گھر واری ۽ سندس پائٹیو لوٹ علیہ السلام سائس گذھئا۔ فرات جی الہندي ڪناري جی ویجهو هڪ ڳوٹ ۾ هلیا ویا۔ جیکو ”کلوانین“ جی نالی سان مشہور ہو۔ ہتی ڪجھه وقت رہڻ کان پوءُ ”جاران“ ڏانهن لڏیائين۔ جتان پوءُ فلسطین ۽ عربستان جی غیرآباد وادی مکی ڏانهن بہ ویو۔ ابراهیم علیہ السلام جتی ویو ٿی، اتي اللہ جی هيڪڙائي ۽ ان ۾ پختی یقین جی تبلیغ ڪندو رھیو۔

حضرت ابراهیم علیہ السلام جون ٻے گھر واریون ھیون تن مان هڪ حضرت بیبی سارہ ۽ بی حضرت بیبی هاجرہ هئی۔ کین حضرت بیبی سارہ مان حضرت اسحاق علیہ السلام ۽ حضرت بیبی هاجرہ مان حضرت اسماعیل علیہ السلام نالی ٻے فرزند ھئا۔ مالکِ حقيقة جڏهن کیس پوڙھپ ۾ اولاد سان نوازیو ته پاڻ ان تی مالکِ حقيقة جو شکریو ادا ڪیائين ۽ کیس عرض ڪیائين ته ای پروردگار! مون کی ۽ منهنچی اوlad کی نماز جو پابند بظایجان ۽ قیامت واری ڏینهن مون کی، منهنچی پیءُ ماءُ ۽ سپنی مومن کی پنهنجی رحمت سان بخشی چڏجان۔

### معجزا:

کڏهن اللہ تعالیٰ پنهنجی پیارن نبین سڳورن جی هٿ تی کي غيرمعمولی واقعا ظاهر ڪندو آهي جن کي ”معجزا“ چيو ويندو آهي۔

- خدا جي مرضيء سان اهڙا معجزا حضرت ابراهیم علیہ السلام کان به ظاهر ٿيا۔
- جڏهن پاڻ ان وقت جي بت پرست قوم ۽ بادشاھ نمروڊ کي اکيلی اللہ جي بندگي ڪرڻ جي تبلیغ ڪیائين ته هنن نه صرف ان جو انڪار ڪيو پر کیس سخت اذیتن جون ڏمکيون ڏنائون ۽ باه جو تمام وڏو آڙاهم ٻاري حضرت ابراهیم علیہ السلام کي ساڙڻ لاءُ ان ۾ اچليائون، حضرت ابراهیم علیہ السلام خلیل اللہ (الله جو دوست) هو۔ انکري مالک سائين باه کي حکمر کري چڏيو ته ”اي باه! تون ابراهیم مٿان ٿڌي ۽ سلامتي واری ٿي پؤ۔“ ڪيترن ئي ڏينهن کان پوءُ ماڻهن ڏٺو ته پاڻ ان جڳهه تان زندھ سلامت ٻاهر

- نکری آیا ۽ ماڻهن کی پڌایائون ته منهنجي دوست (مالڪ حقيقى) باه کي منهنجي لاءِ باغ بٺائي چڏيو هو.
- جڏهن پاڻ مکي واري سرزمين تي آيا ته مالڪ حقيقى کين ڪعبه الله جي عمارت تعمير ڪرڻ جو حڪم فرمایو، حضرت ابراهيم عليه السلام رازو ۽ سندن فرزند حضرت اسماعيل عليه السلام مزدور شي اوسامري ڪرڻ لڳا جڏهن پتيون سندن قد کان مٿي ٿي ويون ته پاڻ هڪ پٿر تي چڙهي بيٺا ۽ اوسامري ڪرڻ لڳا. خدا جي قدرت سان اهو پٿر لفت جو ڪم ڏيڻ لڳو، خود بخود اڳتي پوئتي ۽ هيٺ مٿي ٿيندو رهيو، اهڙي نموني پاڻ ڪعبه الله تيار ڪري ورتائون، اهو پٿر ”مقام ابراهيم“ جي نالي سان اجا تائين ڪعبه الله وٽ موجود آهي.
  - مرڻ کان پوءِ زندھه ٿيڻ جي فلسفى کي سمجھڻ لاءِ پاڻ هڪ دفعي مالڪ حقيقى کي عرض ڪيائون ته ”ماڻهو مرڻ کان پوءِ ڪيئن زندھه ٿي سگهي ٿو؟“ مون کي اها ڳالهه سمجھه ۾ نه ٿي اچي.“ تڏهن کين تجرباتي طور اها ڳالهه سمجھائي وئي جنهن ۾ مالڪ حقيقى طرفان سندن رهنمائى ٿي: پاڻ چار پکي (ڪڪ، ڪان، مور ۽ ڪبوتر) پالي انهن کي پاڻ سان اهڙو هيرائي ڇڏيائون جو سڏ ڪرڻ سان اهي وتن اچي حاضر ٿيندا هئا. پوءِ هڪ ڏينهن انهن کي ذبح ڪري انهن جو گوشت هڪ بئي سان گذائي ڇڏيائون ۽ ٿورو ٿورو حصو ڪري مختلف جبلن تي ٿتو ڪري آيا صرف انهن جون مندييون پنهنجي هٿ ۾ کشي پوءِ انهن کي سڏيائون ته انهن جو گوشت اذری هرهڪ پکي جي منديي سان اچي مليو ۽ سڀئي پکي خدا جي قدرت سان زندھه تي سندس سامهون اچي پهتا.

### پٽ جي قرباني:

الله تعالى حضرت ابراهيم عليه السلام کي ان وقت هڪ امتحان ۾ وڌو، کائنس سندس سڪيلدي پٽ جي قرباني گهريانين، حضرت ابراهيم عليه السلام، الله تعالى جي حڪم کي مڃيندي پنهنجي پياري پُت جي قرباني لاءِ سندس ڳچيءَ تي چوري ڦيرائي ته الله تعالى جي قدرت سان سندس پُت بجاءِ هڪ گهيتو ذبح ٿي ويو. مسلمان ذوالحج جي ڏهين تاريخ حضرت ابراهيم عليه السلام جي قرباني جي يادگار طور عيد الاضحى ملهاييندما آهن ۽ قرباني ڪندا آهن.

پیارا ٻارو! اسان کي گھرجي ته اسین حضرت ابراهيم عليه السلام جي روشن ۽ پاکیزه زندگی مان سچائي، ايمانداري ۽ قرباني جا درس حاصل ڪريون.

## سبق جو خلاصو

- حضرت ابراهيم عليه السلام کي ٿن مذهبن جا پيروڪار اللہ جو سچونبي مڃن ٿا.
- حضرت ابراهيم عليه السلام ميسوپوتيميا جي قدimer شهر ”أر“ ۾ 2067 قبل مسيح ۾ چائو.
- خواب ذريعي اللہ تعاليٰ کائنس سکي لتي پُت جي قرباني گھري ته ابراهيم عليه السلام ان کي قربان ڪڻ لاءِ متمن چري وهائي پر اللہ تعاليٰ پنهنجي قدرت سان ان جي جاءِ تي گھيتي کي رکي سندس پُت کي بچائي ورتو.

## مشق

شاڳردن ۽ شاڳردياڻين لاءِ سرگرمي:  
(الف) هيئين سوالن جا جواب ڏيو:

- حضرت ابراهيم عليه السلام جينبي هئٺ بابت قرآن مجید ۾ ڪهڙو فرمان آهي؟ .1
- حضرت ابراهيم عليه السلام جيولادت ڪهڙي شهر ۾ ٿي؟ .2
- حضرت ابراهيم عليه السلام کي ڪيترا پُت هئا؟ .3
- حضرت ابراهيم عليه السلام جي زندگيءَ مان ٻڌايو تم سفر ڪيڏو نه اهم آهي؟ .4
- حضرت ابراهيم عليه السلام جا معجزا بيان ڪريو؟ .5

## (ب) هینیان خال پریو:

- .1. نبی لفظ جي معنی ..... آهي.
- .2. حضرت ابراهيم عليه السلام کي الله تعالى ايمانداري ۽ سچائي جي کري ..... سڏيو آهي.
- .3. تورات ۾ به کيس ..... سڏيو ويو آهي.
- .4. الله تعالى کانئس سندس سکيلتني پُت جي ..... گھري.
- .5. مسلمان ..... تاريخ تي عيدالاضحي ملهائيندا آهن.

## (ج) صحیح جملن جي سامهون ”✓“ ۽ غلط جملن جي سامهون ”X“ جو نشان لڳایو:

| صحیح                     | غلط                      | جملاء  |
|--------------------------|--------------------------|--|
| <input type="checkbox"/> | <input type="checkbox"/> | • مسلمان، مسيحي توڙي يهودي حضرت ابراهيم عليه السلام کي پنهنجو پيشوا مجین ٿا.       |
| <input type="checkbox"/> | <input type="checkbox"/> | • حضرت ابراهيم عليه السلام مديني ۾ ڄائو  |
| <input type="checkbox"/> | <input type="checkbox"/> | • پنهنجي پُت کي ڪھڻ لاءِ جڏهن چري ڦيرياين ته اتي هڪ هرڻ موجود هو.                  |
| <input type="checkbox"/> | <input type="checkbox"/> | • حضرت ابراهيم عليه السلام جي قربانيءَ واري ياد ۾ مسلمان عيد الاضحي ملهائيندا آهن. |

(د) حصي "الف" کي حصي "ب" سان ملائي جملا درست ڪريو:

| حصو- ب  | حصو- الف  |
|---|---|
| <ul style="list-style-type: none"> <li>• ڦن وڏن مذهبن جو پيشوا آهي.</li> <li>•نبي سڌيو ويو آهي.</li> <li>• خليل الله (الله جو دوست) آهي.</li> <li>• حضرت ابراهيم عليه السلام الله تعالى جي تابعداري ڪئي.</li> </ul> | <ul style="list-style-type: none"> <li>• بائبل ۾ آهي ته</li> <li>• تورات ۾ به کيس</li> <li>• حضرت ابراهيم عليه السلام دنيا جي</li> <li>• حضرت ابراهيم عليه السلام جو لقب</li> </ul> |

### استادن لاء سرگرمي

- شاگردن ۽ شاگردياڻين کي حضرت ابراهيم عليه السلام جي سچائي، ايمانداري ۽ قرباني جي واقعن متعلق ڄاڻ ڏين.
- حضرت ابراهيم عليه السلام جيکي سفر کيا تن بابت ڄاڻ ڏيڻ لاء شاگردن ۽ شاگردياڻين کي گلوب يا نقشن تي سمجھائي ڏين.

### نوان لفظ ۽ انهن جي معني

| معني                                      | لفظ          |
|---|--------------|
| اڳواڻ ، رهنا                              | پيشوا        |
| پالٿهار، پاليندڙ                          | رب           |
| پوئلڳ                                     | پيروڪار      |
| لاڏلو، پيارو                              | سڪيلتو       |
| خوشخبري                                   | بشرات        |
| ساه وٺڻ ، ڪڻ                              | ذبح ڪرڻ      |
| الله جو دوست                              | خليل الله    |
| پراڻو، آڳاڻو                              | قديم         |
| پيدا ٿيو                                  | چائو         |
| موسيٰ عليه السلام تي نازل ٿيل آسماني ڪتاب | تورات        |
| عراق جو پراڻو نالو                        | ميسيوپوتيميا |
| فرمانبرداري، حڪمن جي پيروي                | تابعداري     |